

یوحنا

یوحنا باب ۱

- ۱ - ابتدا میں کلام تھا اور کلام خدا کے ساتھ تھا اور کلام خدا تھا
- ۲ - یہی ابتدا میں خدا کے ساتھ تھا
- ۳ - سب چیزیں اُس کے وسیلہ سے پیدا ہوئیں اور جو کچھ پیدا ہوا ہے اُس میں سے کوئی چیز بھی اُس کے بغیر پیدا نہیں ہوئی
- ۴ - اُس میں زندگی تھی اور وہ زندگی آدمیوں کا نور تھی
- ۵ - اور نور تاریکی میں چمکتا ہے اور تاریکی نے اُسے قبول نہ کیا
- ۶ - ایک آدمی یوحنا نام آموجود ہوا جو خدا کی طرف سے بھیجا گیا تھا
- ۷ - یہ گواہی کے لئے آیا کہ نور کی گواہی دے تاکہ سب اُس کے وسیلہ سے ایمان لائیں
- ۸ - وہ خود تو نور نہ تھا مگر نور کی گواہی دینے آیا تھا
- ۹ - حقیقی نور جو ہر ایک آدمی کو روشن کرتا ہے دنیا میں آنے کو تھا
- ۱۰ - وہ دنیا میں تھا اور دنیا اُس کے وسیلہ سے پیدا ہوئی اور دنیا نے اُسے نہ پہچانا
- ۱۱ - وہ اپنے گھر آیا اور اُس کے اپنوں نے اُسے قبول نہ کیا
- ۱۲ - لیکن جتنوں نے اُسے قبول کیا اُس نے انہیں خدا کے فرزند بننے کا حق بخشا یعنی انہیں جو اُس کے نام پر ایمان لاتے ہیں
- ۱۳ - وہ نہ خون سے جسم کی خواہش سے نہ انسان کے ارادہ سے بلکہ خدا سے پیدا ہوئے
- ۱۴ - اور کلام مجسم ہوا اور فضل اور سچائی سے معمور ہو کر ہمارے درمیان رہا اور ہم نے اُس کا ایسا جلال دیکھا جیسا باپ کے اکلوتے کا جلال
- ۱۵ - یوحنا نے اُس کی بابت گواہی دی اور پکار کر کہا کہ یہ وہی ہے جس کا میں نے ذکر کیا جو میرے بعد آتا ہے وہ مجھ سے مقدم ٹھہرا کیونکہ وہ مجھ سے پہلے تھا
- ۱۶ - کیونکہ اُس کی معموری میں سے ہم سب نے پایا یعنی فضل پر فضل
- ۱۷ - اسلئے کہ شریعت تو موسیٰ کی معرفت دی گئی مگر فضل اور سچائی یسوع مسیح کی معرفت پہنچی
- ۱۸ - خدا کو کسی نے کبھی نہیں دیکھا۔ اکلوتا بیٹا جو باپ کی گود میں ہے اسی نے ظاہر کیا
- ۱۹ - اور یوحنا کی گواہی یہ ہے کہ جب یہودیوں نے یروشلیم سے کاہن اور لاوی یہ پوچھنے کو اُس کے پاس بھیجے کہ تو کون ہے؟
- ۲۰ - تو اُس نے اقرار کیا اور انکار نہ کیا بلکہ اقرار کیا میں تو مسیح نہیں ہوں
- ۲۱ - انہوں نے اُس سے پوچھا پھر کون ہے؟ کیا تو ایلیاہ ہے؟ اُس نے کہا میں نہیں ہوں۔ کیا تو وہ نبی ہے؟ اُس نے جواب دیا کہ نہیں
- ۲۲ - پس انہوں نے اُس سے کہا پھر تو ہے کون؟ تاکہ ہم اپنے بھیجنے والوں کو جواب دیں تو اپنے حق میں کیا کہتا ہے؟

- ۲۳ اُس نے کہا میں جیسا یسعیاہ نبی نے کہا ہے بیابان میں ایک پُکارنے والے کی آواز ہوں کہ تُم خُدا
-کی راہ کو سیدھا کرو
- ۲۴ -یہ فریسیوں کی طرف سے بھیجے گئے تھے
- ۲۵ -انہوں نے اُس سے یہ سوال کیا کہ اگر تُو نہ مسیح ہے نہ ایلیاہ نہ نبی تو پھر بیتسمہ کیوں دیتا ہے؟
- ۲۶ یوحنا نے جواب میں اُن سے کہا کہ میں پانی سے بیتسمہ دیتا ہوں تُمہارے درمیان ایک شخص
-کھڑا ہے جسے تُم نہیں جانتے
- ۲۷ -یعنی میرے بعد کا آنے والا جسکی جوتی کا تسمہ میں کھولنے کے لائق نہیں
- ۲۸ -یہ باتیں یردن کے پار بیت عنیاہ میں واقع ہوئیں جہاں یوحنا بیتسمہ دیتا تھا
- ۲۹ دوسرے دن اُس نے یسوع کو اپنی طرف آتے دیکھ کر کہا دیکھو یہ خُدا کا بڑہ ہے جو دُنیا کا
-گناہ اُٹھا لے جاتا ہے
- ۳۰ یہ وہی ہے جسکی بابت میں نے کہا تھا کہ ایک شخص میرے بعد آتا ہے جو مُجھ سے مُقدم
-ٹھہرا ہے کیونکہ وہ مُجھ سے پہلے تھا
- ۳۱ -اور میں تو اُسے پہچانتا نہ تھا مگر اسلئے پانی سے بیتسمہ دیتا ہوا آیا کہ وہ اسرائیل پر ظاہر ہو جائے
- ۳۲ اور یوحنا نے یہ گواہی دی کہ میں نے رُوح کو کبوتر کی طرح آسمان سے اُترتے دیکھا ہے اور وہ
-اُس پر ٹھہر گیا
- ۳۳ اور میں تو اُسے پہچانتا نہ تھا مگر جس نے مُجھے پانی سے بیتسمہ دینے کو بھیجا اُسی نے مُجھ
-سے کہا کہ جس پر رُوح کو اُترتے اور ٹھہرتے دیکھے وہی رُوح اَلْقُدُوس سے بیتسمہ دینے والا ہے
- ۳۴ چنانچہ میں نے دیکھا اور گواہی دی ہے کہ یہ خُدا کا بیٹا ہے؟
- ۳۵ -دوسرے دن پھر یوحنا اور اُس کے شاگردوں میں سے دو شخص کھڑے تھے
- ۳۶ -!اُس نے یسوع پر جو جارہا تھا نگاہ کر کے کہا دیکھو یہ خُدا کا بڑہ ہے
- ۳۷ -وہ دونوں شاگرد اُس کو یہ کہتے سُن کر یسوع کے پیچھے بولئے
- ۳۸ یسوع نے پھر کر اور انہیں پیچھے آتے دیکھ کر اُن سے کہا تُم کیا ڈھونڈتے ہو؟ انہوں نے اُس
-سے کہا اے ربی (یعنی اے اُستاد) تُو کہاں رہتا ہے؟
- ۳۹ اُس نے اُن سے کہا چلو دیکھ لو گے۔ پس انہوں نے اکر آسکے رہنے کی جگہ دیکھی اور اُس روز
-اُس کے ساتھ رہے اور یہ دسویں گھنٹے کے قریب تھا
- ۴۰ اُن دونوں میں سے جو یوحنا کی بابت سُن کر یسوع کے پیچھے بولئے تھے ایک شمعون پطرس کا
-بھائی اندریاس تھا
- ۴۱ اُس نے پہلے اپنے سگے بھائی شمعون سے ملکر اُس سے کہا کہ ہم کو خرسٹس یعنی مسیح مل
-گیا
- ۴۲ وہ اُسے یسوع کے پاس لایا۔ یسوع نے اُس پر نگاہ کر کے کہا کہ تُو یوحنا کا بیٹا شمعون ہے۔ تُو
-کیفا یعنی پطرس کہلائے گا
- ۴۳ -دوسرے دن یسوع نے گلیل میں جانا چاہا اور فلپس سے ملکر کہا میرے پیچھے بولے
- ۴۴ -فلپس اندریاس اور پطرس کے شہر بیت صیدا کا باشندہ تھا
- ۴۵ فلپس نے نتن ایل سے ملکر اُس سے کہا کہ جسکا زکر موسیٰ نے توریت میں اور نبیوں نے کیا ہے

- ۴۶ - وہ ہم کو مل گیا۔ وہ یوسف کا بیٹا یسوع ناصری ہے
نتن ایل نے اُس سے کہا کیا ناصرة کوئی اچھی چیز نکل سکتی ہے؟ فلپس نے کہا چلکر دیکھ
لے۔
- ۴۷ یسوع نے نتن ایل کو اپنی طرف آتے دیکھ کر اُس کے حق میں کہا دیکھو! یہ فی الحقیقت
-اسرائیلی ہے۔ اس میں مکر نہیں
- ۴۸ نتن ایل نے اُس سے کہا تو مجھے کہاں سے جانتا ہے؟ یسوع نے اُس کے جواب میں کہا اس سے
-پہلے کہ فلپس نے تجھے بلایا جب تو انجیر کے درخت کے نیچے تھا میں نے تجھے دیکھا
۴۹ -نتن ایل نے اُس کو جواب دیا اے ربی! تو اسرائیل کا بادشاہ ہے
- ۵۰ یسوع نے جواب میں اُس سے کہا میں نے جو تجھ سے کہا کہ تجھ کو انجیر کے درخت کہ
-نیچے دیکھا کیا تو اسی لئے ایمان لایا ہے؟ تو ان سے بھی بڑے بڑے ماجرے دیکھیگا
۵۱ پھر اُس سے کہا میں تم سے سچ کہتا ہوں کہ تم آسمان کو کھلا اور خدا کے فرشتوں کو اُپر
-جاتے اور ابن آدم پر اترتے دیکھو گے

یوحنا باب ۲

- ۱ پھر تیسرے دن قانای گلیل میں ایک شادی ہوئی اور یسوع کی ماں وہاں تھی۔
- ۲ اور یسوع اور اُس کے شاگردوں کی بھی اُس شادی میں دعوت تھی۔
- ۳ اور جب مے بوچکی تو یسوع کی ماں نے اُس سے کہا کہ اُن کے پاس مے نہیں رہی۔
- ۴ یسوع نے اُس سے کہا اے عورت مجھے تجھ سے کیا کام ہے؟ ابھی میرا وقت نہیں آیا۔
- ۵ اُس کی ماں نے خادموں سے کیا جو کچھ یہ تم سے کہے وہ کرو۔
- ۶ وہاں یہودیوں کی طہارت کے دستور کے موافق پتھر کے چھ مٹکے رکھے تھے اور اُن میں دو دو
تیس تیس من کی گنجائش تھی۔
- ۷ یسوع نے اُن سے کہا مٹکوں میں پانی بھر دو۔ پس انہوں نے اُن کو لبالب بھر دیا۔
- ۸ پھر اُس نے اُن سے کہا اب نکال کر میرے مجلس کے پاس لے جاو۔ پس وہ لے گئے۔
- ۹ جب میرے مجلس نے وہ پانی چکھا جو مے بن گیا تھا اور جانتا نہ تھا کہ یہ کہاں سے آئی ہے (مگر
خادم جنہوں نے پانی بھرا تھا جانتے تھے) تو میرے مجلس نے دُلہا کو بلا کر اُس سے کہا۔
- ۱۰ ہر شخص پہلے اچھی مے پیش کرتا ہے اور ناقص اُس وقت جب پی کر چھک گئے مگر تو نے
اچھی مے اب تک رکھ چھوڑی ہے۔
- ۱۱ یہ پہلا معجزہ یسوع نے قانای گلیل میں دکھا کر اپنا جلال ظاہر کیا اور اُس کے شاگرد اُس پر
ایمان لائے۔
- ۱۲ اُس کے بعد وہ اور اُس کی ماں اور بھائی اور اُس کے شاگرد کفر نوحوم کو گئے اور وہاں چند روز
رہے۔
- ۱۳ یہودیوں کی عید فسح نزدیک تھی اور یسوع یروشلم کو گیا۔

- ۱۴ اُس نے بیکل میں بیل اور بھیڑ اور کبوتر بیچنے والوں کو اور صرافوں کو بیٹھے پایا۔
- ۱۵ اوع رسیوں کا کوڑا بنا کر سب کو یعنی بھیڑوں اور بیلوں کو بیکل سے نکال دیا اور صرافوں کی نقدی بکھیر دی اور اُن کے تختے اُلٹ دئے۔
- ۱۶ اور کبوتر فروشوں سے کہا اِن کو یہاں سے لے جاو۔ میرے باپ کے گھر کو تجارت کا گھر نہ بناو۔
- ۱۷ اُس کے شاگردوں کو یاد آیا کہ لکھا ہے۔ تیرے گھر کی غیرت مجھے کہا جائے گی۔
- ۱۸ پس یہودیوں نے جواب میں اُس سے کہا تُو جو اِن کاموں کو کرتا ہے ہمیں کونسا نشان دکھاتا ہے؟
- ۱۹ یسوع نے جواب میں اُن سے کہا اِس مُقدس کو ڈھا دو تو میں اُسے تین دن میں کھڑا کر دوںگا۔
- ۲۰ یہودیوں نے کہا چھیالیس برس میں یہ مُقدس بنا ہے اور کیا تُو اُسے تین دن میں کھڑا کر دے گا؟
- ۲۱ مگر اُس نے اپنے بدن کے مُقدس کی بابت کہا تھا۔
- ۲۲ پس جب وہ مردوں میں سے جی اُٹھا تو اُس کے شاگردوں کو یاد آیا کہ اُس نے یہ کہا تھا اور اُنہوں نے کتابِ مُقدس اور اُس قول کا جو یسوع نے کہا تھا یقین کیا۔
- ۲۳ جب وہ یروشلیم میں فسح کے وقت عید میں تھا تو بہت سے لوگ اُن معجزوں کو دیکھ کر جو وہ دکھاتا تھا اُس کے نام پر ایمان لائے۔
- ۲۴ لیکن یسوع اپنی نسبت اُن پر اعتبار نہ کرتا تھا اِسلئے کہ وہ سب کو جانتا تھا۔
- ۲۵ اور اِس کی حاجت نہ رکھتا تھا کہ کوئی انسان کے حق میں گواہی دے کیونکہ وہ آپ جانتا تھا کہ انسان کے دل میں کیا کیا ہے۔

یُوحنّا باب ۳

- ۱ فریسیوں میں سے ایک شخص نیکدیمس نام یہودیوں کا ایک سردار تھا۔
- ۲ اُس نے رات کو یسوع کے پاس آکر اُس سے کہا اے ربی ہم جانتے ہیں کہ تُوخدا کی طرف سے اُستاد ہو کر آیا ہے کیونکہ جو مُعجزے تُو دکھاتا ہے کوئی شخص نہیں دکھا سکتا جب تک خدا اُس کے ساتھ نہ ہو۔
- ۳ یسوع نے جواب میں اُس سے کہا میں تُجھ سے سچ کہتا ہوں کہ جب تک کوئی نئے سرے سے پیدا نہ ہو وہ خدا کی بادشاہی کو دیکھ نہیں سکتا۔
- ۴ نیکدیمس نے اُس سے کہا آدمی جب بوڑھا ہو گیا تو کیونکر پیدا ہو سکتا ہے؟ کیا وہ دوبارہ اپنی ماں کے پیٹ میں داخل ہو کر پیدا ہو سکتا ہے؟
- ۵ یسوع نے جواب دیا کہ میں تُجھ سے سچ کہتا ہوں جب تک کوئی آدمی پانی اور رُوح سے پیدا نہ ہو وہ خدا کی بادشاہی میں داخل نہیں ہو سکتا۔
- ۶ جو جسم سے پیدا ہوا ہے جسم ہے اور جو رُوح سے پیدا ہوا ہے رُوح ہے۔
- ۷ تعجب نہ کر کہ میں نے تُجھ سے کہا تمہیں نئے سرے سے پیدا ہونا ضرور ہے۔

- ۸ ہوا جدھر چاہتی ہے چلتی ہے اور تُو اُس کی آواز سُنتا ہے مگر نہیں جانتا کہ وہ کہاں سے آتی اور کہاں کو جاتی ہے۔ جو کوئی رُوح سے پیدا ہُئوا ایسا ہی ہے۔
- ۹ نیکڈیمس نے جواب میں اُس سے کہا یہ باتیں کیونکر ہوسکتی ہیں؟۔
- ۱۰ یسوع نے جواب میں اُس کہا بنی اسرائیل کا اُستاد ہوکر کیا تُو ان باتوں کو نہیں جانتا؟۔
- ۱۱ میں تَجھ سے سچ کہتا ہوں کہ جو ہم جانتے ہیں وہ کہتے ہیں اور جسے ہم نے دیکھا ہے اُس کی گواہی دیتے ہیں اور تُم ہماری گواہی قُبُول نہیں کرتے۔
- ۱۲ جب میں نے تُم سے زمین کی باتیں کہیں اور تُم نے یقین نہیں کیا تو اگر میں تُم سے آسمان کی باتیں کہوں تو کیونکر یقین کرو گے؟۔
- ۱۳ اور آسمان پر کوئی نہیں چڑھا سِوا اُس کے جو آسمان سے اُترا یعنی ابن آدم جو آسمان میں ہے۔
- ۱۴ اور جس طرح مُوسٰی نے سانپ کو بیابان میں اُنچے پر چڑھایا اُسی طرح ضرور ہے کہ ابن آدم بھی اُنچے پر چڑھایا جائے۔
- ۱۵ تاکہ جو کوئی ایمان لائے اُس میں ہمیشہ کی زندگی پائے۔
- ۱۶ کیونکہ خُدا نے دُنیا سے ایسی مَحَبّت رکھی کہ اُس نے اپنا اِکَلوٹا بیٹا بخش دیا تاکہ جو کوئی اُس پر ایمان لائے ہلاک نہ ہو بلکہ ہمیشہ کی زندگی پائے۔
- ۱۷ کیونکہ خُدا نے بیٹے کو دُنیا میں اِس لئے بھیجا کہ دُنیا پر سزا کا حُکم کرے بلکہ اِس لئے کہ دُنیا اُس کے وسیلہ سے نجات پائے۔
- ۱۸ جو اُس پر ایمان لاتا ہے اُس پر سزا کا حُکم نہیں ہوتا۔ جو اُس پر ایمان نہیں لاتا اُس پر سزا کا حُکم ہوچکا۔ اِس لئے کہ وہ خُدا کے اِکَلوٹے بیٹے کے نام پر ایمان نہیں لایا۔
- ۱۹ اور سزا کے حُکم کا سبب یہ ہے کہ نُور دُنیا میں آیا ہے اور آدمیوں نے تاریکی کو نُور سے زیادہ پسند کیا۔ اِس لئے کہ اُن کے کام بُرے تھے۔
- ۲۰ کیونکہ جو کوئی بدی کرتا ہے وہ نُور سے دُشمنی رکھتا ہے اور نُور کے پاس نہیں آتا۔ ایسا ہو کہ اُس کے کاموں پر ملامت کی جائے۔
- ۲۱ مگر جو سچائی پر عمل کرتا ہے وہ نُور کے پاس آتا ہے تاکہ اُس کے کام ظاہر ہوں کہ وہ خُدا میں کئے گئے ہیں۔
- ۲۲ ان باتوں کے بعد یسوع اور اُس کے شاگرد یہودیہ کے مُلک میں آئے اور وہ وہاں اُن کے ساتھ رہ کر بیتسمہ دینے لگا۔
- ۲۳ اور یوحنا بھی شالیم کے نزدیک عینون میں بیتسمہ دیتا تھا کیونکہ وہاں پانی بہت تھا اور لوگ آکر بیتسمہ لیتے تھے۔
- ۲۴ کیونکہ یوحنا اُس وقت تک قید خانہ میں ڈالا نہ گیا تھا۔
- ۲۵ پس یوحنا کے شاگردوں کی کسی یہودی کے ساتھ طہارت کی بابت بحث ہوئی۔
- ۲۶ انہوں نے یوحنا کے پاس آکر کہا اے ربی! جو شخص یردن کے پار تیرے ساتھ تھا جسکی تُو گواہی دی ہے دیکھ وہ بیتسمہ دیتا ہے اور سب اُس کے پاس آتے ہیں۔
- ۲۷ یوحنا نے جواب میں کہا انسان کچھ نہیں پاسکتا جب تک اُس کو آسمان سے نہ دیا جائے۔
- ۲۸ تُم خود میرے گواہ ہو کہ میں نے کہا میں مسیح نہیں مگر اُس کے آگے بھیجا گیا ہوں۔

- ۲۹ جسکی ڈلہن ہے وہ ڈلہا ہے مگر ڈلہا کا دوست جو کھڑا ہوا اُس کی سُننا ہے ڈلہا کی آواز سے
-بُہت خوش ہوتا ہے۔ پس میری یہ خوشی پوری ہوگئی
- ۳۰ -ضرور ہے کہ وہ بڑھے اور میں گھٹوں
- ۳۱ جو اُوپر سے آتا ہے وہ سب سے اُوپر ہے۔ جو زمین سے ہے وہ زمین ہی سے ہے اور زمین ہی کی کہتا
ہے۔ جو آسمان سے آتا ہے وہ سب سے اُوپر ہے
- ۳۲ -جو کچھ اُس نے دیکھا اور سُننا اُسی کی گواہی دیتا ہے اور کوئی اُس کی گواہی قبول نہیں کرتا
- ۳۳ -جس نے اُس کی گواہی قبول کی اُس نے اِس بات پر مہر کر دی کہ خُدا سچا ہے
- ۳۴ -کیونکہ جسے خُدا نے بھیجا وہ خُدا کی باتیں کہتا ہے۔ اِس لئیں کہ وہ رُوح ناپ ناپ کر نہیں دیتا
- ۳۵ -باپ بیٹے سے محبت رکھتا ہے اور اُس نے سب چیزیں اُس کے ہاتھ میں دے دی ہیں
- ۳۶ جو بیٹے پر ایمان لاتا ہے ہمیشہ کی زندگی اُس کی ہے لیکن جو بیٹے کی نہیں مانتا زندگی کو نہ
-دیکھیگا بلکہ اُس پر خُدا کا غضب رہتا ہے

یوحنا باب ۴

- ۱ پھر جب خُداوند کو معلوم ہوا کہ فریسیوں نے سُننا ہے کہ یسوع یوحنا سے زیادہ شاگرد کرتا اور
-پیتسمہ دیتا ہے
- ۲ -(گو یسوع آپ نہیں بلکہ اُس کے شاگرد پیتسمہ دیتے تھے)
- ۳ -تو وہ یہودیہ کو چھوڑ کر پھر گلیل کو چلا گیا
- ۴ -اور اُس کو سامریہ سے ہو کر جانا ضرور تھا
- ۵ پس وہ سامریہ کے ایک شہر تک آیا جو شوخار کہلاتا ہے۔ وہ اُس قطعہ کے نزدیک ہے جو یعقوب
-نے اپنے بیٹے یوسف کو دیا تھا
- ۶ اور یعقوب کا کُواں وہیں تھا۔ چنانچہ یسوع سفر سے تھکا ماندہ ہو کر اُس کُویں پر یونہی بیٹھ گیا۔
-یہ چھٹے گھنٹے کے قریب تھا
- ۷ -سامریہ کی ایک عورت پانی بھرنے آئی۔ یسوع نے اُس سے کہا مجھے پانی پلا
- ۸ -کیونکہ اُس کے شاگرد شہر میں کھانا مول لینے کو گئے تھے
- ۹ اُس سامری عورت نے اُس سے کہا کہ تُو یہودی ہو کر مجھ سامری عورت سے پانی کیوں مانگتا
-ہے؟ (کیونکہ یہودی سامریوں سے کسی طرح کا برتاو نہیں رکھتے
- ۱۰ یسوع نے جواب میں اُس سے کہا اگر خُدا کی بخشش کو جانتی اور یہ بھی جانتی کہ وہ کون ہے
-جو تجھ سے کہتا ہے مجھے پانی پلا تو تُو اُس سے مانگتی اور وہ تجھے زندگی کا پانی دیتا
- ۱۱ عورت نے اُس سے کہا اے خُداوند تیرے پاس پانی بھرنے کو تو کچھ ہے نہیں اور کُواں گہرا ہے۔
-پھر وہ زندگی کا پانی تیرے پاس کہاں سے آیا؟
- ۱۲ کیا تُو ہمارے باپ یعقوب سے بڑا ہے جس نے ہم کو یہ کُواں دیا اور خود اُس نے اور اُس کے
-بیٹوں نے اور اُس کے مویشی نے اُس میں سی پیا؟

۱۳- یسوع نے جواب میں اُس سے کہا جو کوئی اس پانی میں سے پیتا ہے وہ پھر پیاسا ہوگا
۱۴ مگر جو کوئی اُس پانی میں سے پیئے گا جو میں اُس دُونگا وہ ابد تک پیاسا نہ ہوگا بلکہ جو پانی
-میں اُسے دُونگا وہ اُس میں ایک چشمہ بن جائے گا جو ہمیشہ کی زندگی کے لئے جاری رہے گا
۱۵ عورت نے اُس سے کہا اے خُداوند وہ پانی مجھ کو دے تاکہ میں نہ پیاسی ہوں نہ پانی بھرنے کو
-یہاں تک آوں

۱۶- یسوع نے اُس سے کہا جا اپنے شوہر کو یہاں بلا لا
۱۷ عورت نے جواب میں اُس سے کہا کہ میں بے شوہر ہوں۔ یسوع نے اُس سے کہا تُو نے خُوب کہا
-کہ میں بے شوہر ہوں

۱۸- کیونکہ تُو پانچ شوہر کر چُکی ہے اور جس کے پاس تُو اب ہے وہ تیرا شوہر نہیں۔ یہ تُو نے سچ کہا
۱۹- عورت نے اُس سے کہا اے خُداوند مجھے معلوم ہوتا ہے کہ تُو بنی ہے
۲۰- ہمارے باپ دادا نے اس پہاڑ پر پرستش کی اور تُم کہتے ہو کہ وہ جگہ جہاں پرستش کرنا چاہتے
-یروشلم میں ہے

۲۱ یسوع نے اُس سے کہا اے عورت! میںی بات کا یقین کر کہ وہ وقت آتا ہے کہ تُم نہ تو اس پہاڑ پر
-باپ کی پرستش کرو گے اور نہ یروشلم میں

۲۲ تُم جسے نہیں جانتے اُس کی پرستش کرتے ہو۔ ہم جسے جانتے ہیں اُس کی پرستش کرتے ہیں
-کیونکہ نجات یہودیوں میں سے ہے

۲۳ مگر وہ وقت آتا ہے بلکہ اب ہی ہے کہ سچے پرستار باپ کی پرستش رُوح اور سچائی سے کریں
-گے کیونکہ باپ اپنے لئے ایسے پرستار ڈھونڈتا ہے

۲۴- خُدا رُوح ہے اور ضرور ہے کہ اُس کے پرستار رُوح اور سچائی سے پرستش کریں
۲۵ عورت نے اُس سے کہا میں جانتی ہوں کہ مسیح جو خرسٹس کہلاتا ہے آنے والا ہے۔ جب وہ آئے
-گا تو ہمیں سب باتیں بتادے گا

۲۶- یسوع نے اُس سے کہا میں جو تجھ سے بول رہا ہوں وہی ہوں
۲۷ اتنے میں اُس کے شاگرد آگئے اور تعجب کرنے لگے کہ وہ عورت سے باتیں کر رہا ہے تُو بھی
-کسی نے نہ کہا کہ تُو کیا چاہتا ہے؟ یا اُس سے کس لئے باتیں کرتا ہے؟

۲۸- پس عورت اپنا گھڑا چھوڑ کر شہر میں چلی گئی اور لوگوں سے کہنے لگی
۲۹- آو۔ ایک آدمی کو دیکھو جس نے میرے سب کام مجھے بتائے۔ کیا ممکن ہے کہ مسیح یہی ہے؟
۳۰- وہ شہر سے نکل کر اُس کے پاس آنے لگے

۳۱- اتنے میں اُس کے شاگرد اُس سے یہ درخواست کرنے لگے کہ اے ربی! کچھ کھالے
۳۲- لیکن اُس نے اُن سے کہا میرے پاس کھانے کے لئے ایسا کھانا ہے جسے تُم نہیں جانتے
۳۳- پس شاگردوں نے آپس میں کہا کیا کوئی اُس کے لئے کچھ کھانے کو لایا ہے؟

۳۴ یسوع نے اُن سے کہا میرا کھانا یہ ہے کہ اپنے بھیجنے والے کی مرضی کے موافق عمل کروں اور
-اُس کا کام پُورا کروں

۳۵ کیا تُم کہتے نہیں کہ فصل کے آنے میں ابھی چار مہینے باقی ہیں؟ دیکھو میں تُم سے کہتا ہوں
-اپنی آنکھیں اُٹھا کر کھیتوں پر نظر کرو کہ فصل پک گئی ہے

- ۳۶ اور کاٹنے والا مُزدوری پاتا اور ہمیشہ کی زندگی کے لئے پھل جمع کرتا ہے تاکہ بونے والا اور
-کاٹنے والا دونوں ملکر خوشی کریں
- ۳۷ -کیونکہ اِس پر یہ مثل ٹھیک آتی ہے کہ بونے والا اور ہے۔ کاٹنے والا اور
- ۳۸ میں نے تمہیں وہ کھیت کاٹنے کے لئے بھیجا جس پر تم محنت نہیں کی۔ اوروں نے محنت کی
-اور تم اُن کی محنت کے پھل میں شریک ہوئے
- ۳۹ اور اُس شہر کے بُہت سے سامری اُس عورت کے کہنے سے جس نے گواہی دی کہ اُس نے میرے
-سب کام مجھے بتائے اُس پر ایمان لائے
- ۴۰ پس جب وہ سامری اُس کے پاس آئے تو اُس سے درخواست کرنے لگے کہ ہمارے پاس رہ چنانچہ
-وہ دو روز وہاں رہا
- ۴۱ -اور اُس کے کلام کے سبب سے اور بھی بہتیرے ایمان لائے
- ۴۲ اور اُس عورت سے کہا اب ہم تیرے کہنے ہی سے ایمان نہیں لاتے کیونکہ ہم نے خود سُن لیا اور
جانتے ہیں کہ یہ فی
- ۴۳ -پھر اُن دو دنوں کے بعد وہ وہاں سے روانہ ہو کر گلیل کو گیا
- ۴۴ -کیونکہ یسوع نے خود گواہی دی کہ نبی اپنے وطن میں عزت نہیں پاتا
- ۴۵ پس جب وہ گلیل میں آیا تو گلیلیوں نے اُسے قبول کیا۔ اِس لئے کہ جتنے کام اُس نے یروشلیم میں
-عید کے وقت کئے تھے اُنہوں نے اُن کو دیکھا تھا کیونکہ وہ بھی عید میں گئے تھے
- ۴۶ پس وہ قانایِ گلیل میں آیا جہاں اُس نے پاس کو مے بنایا تھا اور بادشاہ کا ایک مُلازم تھا جس کا
-بیٹا کفرنحوم میں بیمار تھا
- ۴۷ وہ یہ سُنکر کہ یسوع یہودیہ سے گلیل میں آگیا ہے اُس کے پاس گیا اور اُس سے درخواست کرنے
-لگا کہ چل کر میرے بیٹے کو شفا بخش کیونکہ وہ مرنے کو تھا
- ۴۸ -یسوع نے اُس سے کہا جب تک تم نشان اور عجیب کام نہ دیکھو ہوگر ایمان نہ لاوگے
- ۴۹ -بادشاہ کے مُلازم نے اُس سے کہا اے خُداوند میرے بچے کے مرنے سے پہلے چل
- ۵۰ یسوع نے اُس سے کہا جا تیرا بیٹا جیتا ہے۔ اُس شخص نے اُس بات کا یقین کیا جو یسوع نے اُس
-سے کہی اور چلا گیا
- ۵۱ -وہ راستہ ہی میں تھا کہ اُس کے نوکر اُسے ملے اور کہنے لگے کہ تیرا بیٹا جیتا ہے
- ۵۲ اُس نے اُن سے پوچھا کہ اُسے کس وقت سے آرام ہونے لگا تھا؟ اُنہوں نے کہا کہ کل ساتویں
-گھنٹے میں اُسکی تپ اتر گئی
- ۵۳ پس باپ جان گیا وہی وقت تھا جب یسوع نے اُس سے کہا تھا تیرا بیٹا جیتا ہے اور وہ خود اور
-اُس کا سارا گھرانہ ایمان لایا
- ۵۴ -یہ دوسرا معجزہ ہے جو یسوع نے یہودیہ سے گلیل میں آکر دکھایا

۱ -ان باتوں کے بعد یہودیوں کی ایک عید ہوئی اور یسوع یروشلم کو گیا

- ۲ یروشلم میں بھیڑ دروازہ کے پاس ایک حوض ہے جو عبرانی میں بیت حسدا کہلاتا ہے اور اُس کے
-پانچ برآمدے ہیں
- ۳ ان میں بُہت سے بیمار اور اندھے اور لنگڑے اور پڑ مُردہ لوگ [جو پانی کے بلنے کے مُنتظر ہو
-کر] پڑے تھے
- ۴ کیونکہ وقت پر خُداوند کا فرشتہ حوض پر اُتر پانی ہلایا کرتا تھا۔ پانی ہلتے ہی جو کوئی پہلے اُترتا
-[سو شفا پاتا اُس کی جو کچھ بیماری کیوں نہ ہو
- ۵ -وباں ایک شخص تھا جو اڑتیس برس سے بیماری میں مُبتلا تھا
- ۶ اُس کو یسوع نے پڑا دیکھا اور یہ جان کر کہ وہ بڑی مُدت سے اِس حالت میں ہے اُس سے کہا
-کیا تُو تندرست ہونا چاہتا ہے؟
- ۷ اُس بیمار نے اُسے جواب دیا۔ اے خُداوند میرے پاس کوئی آدمی نہیں کہ جب پانی ہلایا جائے تو
-مجھے حوض میں اُتار دے بلکہ میرے پہنچتے پہنچتے دُوسرا مجھ سے پہلے اُتر پڑتا ہے
- ۸ -یسوع نے اُس سے کہا اُٹھ اور اپنی چار پائی اُٹھا کر چل پھر
- ۹ -وہ شخص فوراً تندرست ہو گیا اور اپنی چار پائی اُٹھا کر چلنے پھرنے لگا۔ وہ دِن سبت کا تھا
- ۱۰ پس یہودی اُس سے جس نے شفا پائی تھی کہنے لگے کہ آج سبت کا دِن ہے۔ تجھے چار پائی
-اُٹھانا روا نہیں
- ۱۱ اُس نے اُنہیں جواب دیا جس نے مجھے تندرست کیا اُسی نے مجھے فرمایا کہ اپنی چار پائی اُٹھا
-کر چل پھر
- ۱۲ -اُنہوں نے اُس سے پوچھا کہ وہ کون شخص ہے جس نے تجھ سے کہا چار پائی اُٹھا کر چل پھر؟
- ۱۳ لیکن جو شفا پا گیا تھا وہ نہ جانتا تھا کہ کون ہے کیونکہ بھیڑ کے سبب سے یسوع وباں سے ٹل
-گیا تھا
- ۱۴ ان باتوں کے بعد وہ یسوع کو بیکل میں ملا۔ اُس نے اُس سے کہا دیکھ تُو تندرست ہو گیا ہے۔ پھر
-گناہ نہ کرنا۔ ایسا نہ ہو کہ تجھ پر اِس سے بھی زیادہ آفت آئے
- ۱۵ -اُس آدمی نے جا کر یہودیوں کو خیردی کہ جس نے مجھے تندرست کیا وہ یسوع ہے
- ۱۶ -اِس لئے یہودی یسوع کو ستانے لگے کیونکہ وہ ایسے کام سبت کے دِن کرتا تھا
- ۱۷ -لیکن یسوع نے اُن سے کہا کہ میرا باپ اب تک کام کرتا ہے اور میں بھی کام کرتا ہوں
- ۱۸ اِس سبب دے یہودی اور بھی زیادہ اُسے قتل کرنے کی کوشش کرنے لگے کہ وہ نہ فقط سبت کا
-حُکم توڑتا بلکہ خُدا کو خاص اپنا باپ کہہ کر اپنے آپ کو خُدا کے برابر بناتا تھا
- ۱۹ پس یسوع نے اُن سے کہا میں تُم سے سچ کہتا ہوں کہ بیٹا آپ سے کچھ نہیں کرسکتا سوا اُس
کے جو باپ کو کرتے دیکھتا ہے کیونکہ جن کاموں کو وہ کرتا ہے اُنہیں بیٹا بھی اُسی طرح کرتا
ہے
- ۲۰ اِس لئے کہ باپ بیٹے کو عزیز رکھتا ہے اور جتنے کام خُود کرتا ہے اُسے دکھاتا ہے بلکہ ان سے
-بھی بڑے کام اُسے دکھائے گا تاکہ تُم تعجب کرو
- ۲۱ کیونکہ جس طرح باپ مُردوں کو اُٹھاتا اور زندہ کرتا ہے اُسی طرح بیٹا بھی جنہیں چاہتا ہے زندہ
-کرتا ہے

- ۲۲ کیونکہ کے باپ کسی کی عدالت بھی نہیں کرتا بلکہ اُس نے عدالت کا سارا کام بیٹے کے سپرد کیا ہے۔
- ۲۳ تا کہ سب لوگ بیٹے کی عزت کریں جس طرح باپ کی عزت کرتے ہیں۔ جو بیٹے کی عزت نہیں کرتا وہ باپ کی جس نے اُسے بھیجا عزت نہیں کرتا۔
- ۲۴ میں تم سے سچ کہتا ہوں کہ جو میرا کلام سُنتا اور میرے بھیجنے والے کا یقین کرتا ہے ہمیشہ کی زندگی اُس کی ہے اور اُس پر سزا کا حکم نہیں ہوتا بلکہ وہ موت سے نکل کر زندگی میں داخل ہو گیا ہے۔
- ۲۵ میں تم سے سچ کہتا ہوں کہ وہ وقت آتا ہے بلکہ ابھی ہے کہ مُردے خُدا کے بیٹے کی آواز سُنیں گے اور جو سُنیں گے وہ جنیں گے۔
- ۲۶ کیونکہ جس طرح باپ اپنے آپ میں زندگی رکھتا ہے اُسی طرح اُس نے بیٹے کو بھی یہ بخشا کہ اپنے آپ میں زندگی رکھے۔
- ۲۷ بلکہ اُسے عدالت کرنے کا بھی اختیار بخشا۔ اِس لئے کہ وہ آدم زاد ہے۔
- ۲۸ اِس سے تعجب نہ کرو کیونکہ وہ وقت آتا ہے کہ جتنے قبروں میں ہیں اُس کی آواز سُنکر نکلیں گے۔
- ۲۹ جہنوں نے نیکی کی ہے زندگی کی قیامت کے واسطے اور جہنوں نے بدی کی ہے سزا کی قیامت کے واسطے۔
- ۳۰ میں اپنے آپ سے کچھ نہیں کر سکتا۔ جیسا سُنتا ہوں عدالت کرتا ہوں اور میری عدالت راست ہے۔ کیونکہ میں اپنی مرضی نہیں بلکہ اپنے بھیجنے والے کی مرضی چاہتا ہوں۔
- ۳۱ اگر میں خود اپنی گواہی دُوں تو میری گواہی سچّی نہیں۔
- ۳۲ ایک اور ہے جو میری گواہی دیتا ہے اور میں جانتا ہوں کہ میری گواہی جو وہ دیتا ہے سچّی ہے۔
- ۳۳ تم نے یوحنا کے پاس پیام بھیجا اور اُس نے سچّائی کی گواہی دی ہے۔
- ۳۴ لیکن میں اپنی نسبت انسان کی گواہی منظور نہیں کرتا تو بھی میں یہ باتیں اِس لئے کہتا ہوں کہ تم نجات پاؤ۔
- ۳۵ وہ جلتا اور چمکتا ہوا چراغ تھا اور تم کو کچھ عرصہ تک اُس کی روشنی میں خوش رہنا منظور ہوا۔
- ۳۶ لیکن میرے پاس جو گواہی ہے وہ یوحنا کی گواہی سے بڑی ہے کیونکہ جو کام باپ نے مجھے کرنے کو دئے یعنی یہی کام جو میں کرتا ہوں وہ میرے گواہ ہیں کہ باپ نے مجھے بھیجا ہے اور باپ جس نے مجھے بھیجا ہے اُسی نے میری گواہی دی ہے۔ تم نے نہ کبھی اُس کی آواز سنی ہے اور نہ اُس کی صورت دیکھی۔
- ۳۸ اور اُس کے کلام کو اپنے دلوں میں قائم نہیں رکھتے کیونکہ جسے اُس نے بھیجا ہے اُس کا یقین نہیں کرتے۔
- ۳۹ تم کتابِ مُقدس میں ڈھونڈتے ہو کیونکہ سمجھتے ہو کہ اُس میں ہمیشہ کی زندگی تمہیں ملتی ہے اور یہ وہ ہے جو میری گواہی دیتی ہے۔
- ۴۰ پھر بھی تم زندگی پانے کے لئے میرے پاس آنا نہیں چاہتے۔

- ۴۱ -میں آدمیوں سے عزت نہیں چاہتا
- ۴۲ -لیکن میں تم کو جانتا ہوں کہ تم میں خُدا کی محبت نہیں
- ۴۳ میں اپنے باپ کے نام سے آیا ہوں اور تم مجھے قبول نہیں کرتے۔ اگر کوئی اور اپنے ہی نام سے آئے
-تو اُسے قبول کر لو گے
- ۴۴ تم جو ایک دوسرے سے عزت چاہتے ہو اور وہ عزت جو خُدايِ واحد کی طرف سے ہوتی ہے نہیں
-چاہتے کیونکر ایمان لاسکتے ہو؟
- ۴۵ یہ نہ سمجھو کہ میں باپ سے تمہاری شکایت کُرونگا۔ تمہاری شکایت کرنے والا تو ہے یعنی
-مُوسى جس پر تم نے اُمید لگا رکھی ہے
- ۴۶ کیونکہ اگر تم مُوسى کا یقین کرتے تو میرا بھی یقین کرتے۔ اِس لئے کہ اُس نے میرے حق میں لکھا
-ہے
- ۴۷ -لیکن جب تم اُس کے نوشتوں کا یقین نہیں کرتے تو میری باتوں کا کیونکر یقین کرو گے؟

یوحنا باب ۶

- ۱ -ان باتوں کے بعد یسوع گلیل کی جھیل یعنی تبریاس کی جھیل کے پار گیا
- ۲ اور بڑی بھیڑ اُس کے پیچھے بولی کیونکہ جو مُعجزے وہ بیماروں پر کرتا تھا اُن کو وہ دیکھتے
-تھے
- ۳ -یسوع پہاڑ پر چڑھ گیا اور اپنے شاگردوں کے ساتھ وہاں بیٹھا
- ۴ -اور یہودیوں کی عیدِ فِسعِ نزدیک تھی
- ۵ پس جب یسوع نے اپنی آنکھیں اُٹھا کر دیکھا کہ میرے پاس بڑی بھیڑ آ رہی ہے تو فِلس سے کہا
-کہ ہم اِن کے کھانے کے لئے کہاں سے روٹیاں مول لیں؟
- ۶ -مگر اُس نے اُسے آزمانے کے لئے یہ کہا کیونکہ وہ آپ جانتا تھا کہ میں کیا کُرونگا
- ۷ فِلس نے اُسے جواب دیا کہ دو سو دینار کی روٹیاں اِن کے لئے کافی نہ ہونگی کہ ہر ایک کو
-تھوڑی سی مِل جائے
- ۸ -اُس کے شاگردوں میں سے ایک نے یعنی شمعون پطرس کے بھائی اندریاس نے اُس سے کہا
- ۹ یہاں ایک لڑکا ہے جس کے پاس جوکی پانچ روٹیاں اور وہ مچھلیاں ہیں مگر یہ اتنے لوگوں میں
-کیا ہیں؟
- ۱۰ یسوع نے کہا کہ لوگوں کو بٹھاؤ اور اُس جگہ بہت گھاس تھی۔ پس وہ مرد جو تخمیناً پانچ ہزار
-تھے بیٹھ گئے
- ۱۱ یسوع نے وہ روٹیاں لیں اور شکر کر کے اُنہیں جو بیٹھے تھے بانٹ دیں اور اسی طرح مچھلیوں
-میں سے جس قدر چاہتے تھے بانٹ دیا
- ۱۲ جب وہ سیر ہو چکے تو اُس نے اپنے شاگردوں سے کہا کہ بچے ہوئے ٹکڑوں کو جمع کرو تاکہ
-کچھ ضائع نہ ہو

- ۱۳ چنانچہ انہوں نے جمع کیا اور جوکی پانچ روٹیوں کے ٹکڑوں سے جو کھانے والوں سے بچ رہے تھے بارہ ٹوکریاں بھریں
- ۱۴ پس جو مُعجزہ اُس نے دکھایا وہ لوگ اُسے دیکھ کر کہنے لگے جو نبی دُنیا میں آنے والا تھا فی الحقیقت یہی ہے
- ۱۵ پس یسوع یہ معلوم کر کے کہ وہ آکر مجھے بادشاہ بنانے کے لئے پکڑا چاہتے ہیں پھر پہاڑ پر اکیلا چلا گیا
- ۱۶ پھر جب شام ہوئی تو اُس کے شاگرد جھیل کے کنارے گئے
- ۱۷ اور کشتی میں بیٹھکر جھیل کے پار کفر نَحوم کو چلے جاتے تھے۔ اُس وقت اندھیرا ہو گیا تھا اور یسوع ابھی تک اُن کے پاس نہ آیا تھا
- ۱۸ اور آندھی کے سبب سے جھیل میں موجیں اُٹھنے لگیں
- ۱۹ پس جب وہ کھیتے کھیتے تین چار میل کے قریب نکل گئے تو انہوں نے یسوع کو جھیل پر چلتے اور کشتی کے نزدیک آتے دیکھا اور ڈر گئے
- ۲۰ مگر اُس نے اُن سے کہا میں ہوں۔ ڈرو مت
- ۲۱ پس وہ اُسے کشتی میں چڑھا لینے کو راضی ہوئے اور فوراً وہ کشتی اُس جگہ جا پہنچی جہاں وہ چلے جاتے تھے
- ۲۲ دوسرے دن اُس بھیڑ نے جو جھیل کے پار کھڑی تھی یہ دیکھا کہ یہاں ایک کے سوا اور کوئی چھوٹی کشتی نہ تھی اور یسوع اپنے شاگردوں کے ساتھ کشتی پر سوار نہ ہوا تھا بلکہ صرف اُس کے شاگرد چلے گئے تھے
- ۲۳ لیکن بعض چھوٹی کشتیاں تیریاں سے اُس جگہ کے نزدیک آئیں جہاں انہوں نے خُداوند کے (شکر کرنے کے بعد روٹی کھائی تھی
- ۲۴ پس جب بھیڑ نے دیکھا کہ یہاں نہ یسوع ہے نہ اُس کے شاگرد تو وہ خود چھوٹی کشتیوں میں بیٹھکر یسوع کی تلاش میں کفر نَحوم کو آئے
- ۲۵ اور جھیل کے پار اُس سے ملکر کہا اے ربی! تو یہاں کب آیا؟
- ۲۶ یسوع نے اُن کے جواب میں کہا میں تم سے سچ کہتا ہوں کہ تم مجھے اِس لئے نہیں ڈھونڈتے کہ مُعجزے دیکھے بلکہ اِس لئے کہ تم روٹیاں کھا کر سیر ہوئے
- ۲۷ فانی خوراک کے لئے محنت نہ کرو اُس خوراک کے لئے جو ہمیشہ کی زندگی تک باقی رہتی ہے جسے ابنِ آدم تمہیں دے گا کیونکہ باپ یعنی خُدا نے اُسی پر مہر کی ہے
- ۲۸ پس انہوں نے اُس سے کہا کہ ہم کیا کریں تاکہ خُدا کے کام انجام دیں؟
- ۲۹ یسوع نے جواب میں اُن سے کہا خُدا کا کام یہ ہے کہ جسے اُس نے بھیجا ہے اُس پر ایمان لاو
- ۳۰ پس انہوں نے اُس سے کہا پھر تو کونسا نشان دکھاتا ہے تاکہ ہم دیکھ کر تیرا یقین کریں؟ تو
- ۳۱ - کونسا کام کرتا ہے؟
- ۳۱ ہمارے باپ دادا نے بیابان میں مَن کھایا۔ چنانچہ لکھا ہے کہ اُس نے انہیں کھانے کے لئے آسمان سے روٹی دی
- ۳۲ یسوع نے اُن سے کہا میں تم سے سچ کہتا ہوں کہ موسیٰ نے تو وہ روٹی آسمان سے تمہیں نہ دی

- ۳۳ - لیکن میرا باپ تمہیں آسمان سے حقیقی روٹی دیتا ہے
- کیونکہ خُدا کی روٹی وہ ہے جو آسمان سے اُتر کر دُنیا کو زندگی بخشتی ہے
- ۳۴ - اُنہوں نے اُس سے کہا اے خُداوند! یہ روٹی ہم کو ہمیشہ دیا کر
- ۳۵ - یسوع نے اُن سے کہا زندگی کی روٹی میں ہوں۔ جو میرے پاس آئے وہ ہرگز بھوکا نہ ہوگا اور جو
- مجھ پر ایمان لائے وہ کبھی پیاسا نہ ہوگا
- ۳۶ - لیکن میں نے تم سے کہا کہ تم مجھے دیکھ لیا ہے۔ پھر بھی ایمان نہیں لاتے
- ۳۷ جو کچھ باپ مجھے دیتا ہے میرے پاس آجائے گا اور جو کوئی میرے پاس آئے گا اُسے میں ہرگز
- نکال نہ ڈونگا
- ۳۸ کیونکہ میں آسمان سے اِس لئے نہیں اُترا ہوں کہ اپنی مرضی کے مُوافق عمل کروں بلکہ اِس لئے
- کہ اپنے بھیجنے والے کی مرضی کے مُوافق عمل کروں
- ۳۹ اور میرے بھیجنے والے کی مرضی یہ ہے کہ جو کچھ اُس نے مجھے دیا ہے میں اُس میں سے
- کچھ کھو نہ ڈوں بلکہ اُسے آخری دِن پھر زندہ کروں
- ۴۰ کیونکہ کہ میرے باپ کی مرضی یہ ہے کہ جو کوئی بیٹے کو دیکھے اور اُس پر ایمان لائے ہمیشہ
- کی زندگی پائے اور میں اُسے آخری دِن پھر زندہ کروں
- ۴۱ پس یہودی اُس پر بُڑبُڑا نے لگے۔ اِس لئے کہ اُس نے کہا تھا کہ جو روٹی آسمان سے اُتری وہ میں
- ہوں
- ۴۲ اور اُنہوں نے کہا کیا یہ یوسف کا بیٹا یسوع نہیں جس کے باپ اور ماں کو ہم جانتے ہیں؟ اب یہ
- کیونکر کہتا ہے کہ میں آسمان سے اُترا ہوں؟
- ۴۳ - یسوع نے جواب میں اُن سے کہا آپس میں نہ بُڑبُڑاؤ
- ۴۴ کوئی میرے پاس نہیں آسکتا جب تک باپ جس نے مجھے بھیجا ہے اُسے کھینچ نہ لے اور میں
- اُسے آخری دِن پھر زندہ کرونگا
- ۴۵ نیوں کے صحیفوں میں یہ لکھا ہے کہ وہ سب خُدا سے تعلیم یافتہ ہونگے۔ جس کسی نے باپ سے
- سنا اور سیکھا ہے وہ میرے پاس آتا ہے
- ۴۶ یہ نہیں کہ کسی نے باپ کو دیکھا ہے مگر جو خُدا کی طرف سے ہے اُسی نے باپ کو دیکھا
- ہے
- ۴۷ - میں تم سے سچ کہتا ہوں کہ جو ایمان لاتا ہے ہمیشہ کی زندگی اُس کی ہے
- ۴۸ - زندگی کی روٹی میں ہوں
- ۴۹ - تمہارے باپ دادا نے بیابان میں مَن کھایا اور مر گئے
- ۵۰ - یہ وہ روٹی ہے جو آسمان سے اُترتی ہے تاکہ آدمی اُس میں سے کھائے اور نہ مرے
- ۵۱ میں ہوں وہ زندگی کی روٹی جو آسمان سے اُتری۔ اگر کوئی اِس روٹی میں سے کھائے تو ابد تک
- زندہ رہے گا بلکہ جو میں جہان کی زندگی کے لئے ڈونگا وہ میرا گوشت ہے
- ۵۲ پس یہودی کہہ کر آپس میں جھگڑنے لگے کہ یہ شخص اپنا گوشت ہمیں کیونکر کھانے کو دے
- سکتا ہے؟
- ۵۳ یسوع نے اُن سے کہا میں تم سے سچ کہتا ہوں کہ جب تک تم ابنِ آدم کا گوشت نہ کھاؤ اور

- ۵۴ - اُس کا خُون نہ پیو تُم میں زندگی نہیں
جو میرا گوشت کھاتا اور میرا خُون پیتا ہے ہمیشہ کی زندگی اُس کی ہے اور میں اُسے آخری دِن
- پھر زندہ کُرونگا
- ۵۵ - کیونکہ کہ میرا گوشت فی الحقیقت کھانے کی چیز اور میرا خُون فی الحقیقت پینے کی چیز ہے
- ۵۶ - جو میرا گوشت کھاتا اور میرا خُون پیتا ہے وہ مجھ میں قائم رہتا ہے اور میں اُس میں
- ۵۷ - جس طرح زندہ باپ نے مجھے بھیجا اور میں با کے سبب سے زندہ ہوں اُسی طرح وہ بھی جو
- مجھے کھائے گا میرے سبب سے زندہ رہے گا
- ۵۸ - جو روٹی آسمان سے اُتری یہی ہے - باپ دادا کی طرح نہیں کہ کھایا اور مر گئے - جو روٹی کھائے گا
- وہ ابد تک زندہ رہے گا
- ۵۹ - یہ باتیں اُس نے کفرِ نُحوم کے ایک عبادت خانہ میں تعلیم دیتے وقت کہیں
- ۶۰ - اِس لئے اُس کے شاگردوں میں سے بہتوں نے سُنکر کہا کہ یہ کلام ناگوار ہے - اِسے کون سُن سکتا
- ہے؟
- ۶۱ - یسوع نے اپنے جی میں جان کر کہ میرے شاگرد آپس میں اِس بات پر بُڑبُڑاتے ہیں اُن سے کہا کیا
- تُم اِس بات سے ٹھوکر کھاتے ہو؟
- ۶۲ - اگر تُم ابنِ آدم کو اُوپر جاتے دیکھو گے جہاں وہ پہلے تھا تو کیا ہوگا؟
- ۶۳ - زندہ کرنے والی تو رُوح ہے - جِسَم سے کچھ فائدہ نہیں - جو باتیں میں نے تُم سے کہی ہیں وہ رُوح
- ہیں اور زندگی بھی ہیں
- ۶۴ - مگر تُم میں سے بعض ایسے ہیں جو ایمان نہیں لائے کیونکہ یسوع شروع سے جانتا تھا کہ جو
- ایمان نہیں لاتے وہ کون ہیں اور کون مجھے پکڑوائے گا
- ۶۵ - پھر اُس نے کہا اِسی لئے میں نے تُم سے کہا تھا کہ میرے پاس کوئی نہیں آسکتا جب تک باپ
- کی طرف سے اُسے یہ توفیق نہ دی جائے
- ۶۶ - اِس پر اُس کے شاگردوں میں سے بہتیرے اُلٹے پھر گئے اور اِس کے بعد اُس کے ساتھ نہ رہے
- ۶۷ - پس یسوع نے اُن بارہ سے کہا کیا تُم بھی چلا جانا چاہتے ہو؟
- ۶۸ - شمعون پطرس نے اُسے جواب دیا اے خُداوند! ہم کس کے پاس جائیں؟ ہمیشہ کی زندگی کی باتیں
- تو تیرے ہی پاس ہیں
- ۶۹ - اور ہم ایمان لائے اور جان گئے ہیں کہ خُدا کا قُدوس تُو ہی ہے
- ۷۰ - یسوع نے اُنہیں جواب دیا کیا میں نے تُم بارہ کو نہیں چُن لیا؟ اور تُم میں سے ایک شخص
- شیطان ہے
- ۷۱ - اُس نے شمعون اسکرپوتی کے بیٹے یہوداہ کے نسبت کہا کیونکہ یہی جو اُن بارہ میں سے تھا
- اُسے پکڑوانے کو تھا

۱ ان باتوں کے بعد یسوع گلیل میں پھرتا رہا کیونکہ یہودیہ میں پھرنا نہ چاہتا تھا۔ اس لئے کہ یہودی
- اس کے قتل کی کوشش میں تھے

- ۲ - اور یہودیوں کی عید خیام نزدیک تھی
- ۳ - پس اُس کے بھائیوں نے اُس سے کہا یہاں سے روانہ ہو کر یہودیہ کو چلا جا تاکہ جو کام تو کرتا ہے
- اُنہیں تیرے شاگرد بھی دیکھیں
- ۴ - کیونکہ ایسا کوئی نہیں جو مشہور ہونا چاہے اور چھپ کر کام کرے۔ اگر تو یہ کام کرتا ہے تو اپنے
- آپ کو دُنیا پر ظاہر کر
- ۵ - کیونکہ اُس کے بھائی بھی اُس پر ایمان نہ لائے تھے
- ۶ - پس یسوع نے اُن سے کہا کہ میرا تو ابھی وقت نہیں آیا مگر تمہارے لئے سب وقت ہیں
- ۷ - دُنیا تم سے عداوت نہیں رکھ سکتی لیکن مجھ سے رکھتی ہے کیونکہ میں اُس پر گواہی سینتا ہوں
- کہ اُس کے کام بُرے ہیں
- ۸ - تم عید میں جاؤ۔ میں ابھی اس عید میں نہیں جاتا کیونکہ ابھی تک میرا وقت پورا نہیں ہوا
- ۹ - یہ باتیں اُن سے کہہ کر وہ گلیل ہی میں رہا
- ۱۰ - لیکن جب اُس کے بھائی عید میں چلے گئے اُس وقت وہ بھی گیا۔ ظاہر انہیں بلکہ گویا پوشیدہ
- پس یہودی اُسے عید میں یہ کہہ کر ڈھونڈنے لگے کہ وہ کہاں ہے؟
- ۱۱ - اور لوگوں میں اُس کی بابت چُپکے چُپکے بُہت سی گفتگو ہوئی۔ بعض کہتے تھے وہ نیک ہے اور
- بعض کہتے تھے نہیں بلکہ وہ لوگوں کو گمراہ کرتا ہے
- ۱۲ - تو بھی یہودیوں کے ڈر سے کوئی شخص اُس کی بابت صاف صاف نہ کہتا تھا
- ۱۳ - اور جب عید کے آدھے دن گزر گئے تو یسوع بیکل میں جا کر تعلیم دینے لگا
- ۱۴ - پس یہودیوں نے تعجب کر کے کہا کہ اِس کو بغیر پڑھے کیونکر علم آگیا؟
- ۱۵ - یسوع نے جواب میں اُن سے کہا کہ میری تعلیم میری نہیں بلکہ میرے بھیجنے والے کی ہے
- ۱۶ - اگر کوئی اُس کی مرضی پر چلنا چاہے تو وہ اِس تعلیم کی بابت جان جائے گا کہ خُدا کی طرف
- سے ہے یا میں اپنی طرف سے کہتا ہوں
- ۱۷ - جو اپنی طرف سے کچھ کہتا ہے وہ اپنی عزت چاہتا ہے لیکن جو اپنے بھیجنے والے کی عزت
- چاہتا ہے وہ سچا ہے اور اُس میں ناراستی نہیں
- ۱۸ - کیا موسیٰ نے تمہیں شریعت نہیں دی؟ تو بھی تم میں سے شریعت پر کوئی عمل نہیں کرتا۔ تم
- کیوں میرے قتل کی کوشش میں ہو؟
- ۱۹ - لوگوں نے جواب دیا تجھ میں تو بدرُوح ہے۔ کون تیرے قتل کی کوشش میں ہے؟
- ۲۰ - یسوع نے جواب میں اُن سے کہا میں نے ایک کام کیا اور تم سب تعجب کرتے ہو
- ۲۱ - اِس سبب سے موسیٰ نے تمہیں ختنہ کا حکم دیا ہے (حالانکہ وہ موسیٰ کی طرف سے نہیں بلکہ
- باپ دادا سے چلا آیا ہے) اور تم سبت کے دن آدمی کا ختنہ کرتے ہو
- ۲۲ - جب سبب کو آدمی کا ختنہ کیا جاتا تاکہ موسیٰ کی شریعت کا حکم نہ ٹوٹے تو کیا مجھ سے
- اِس لئے ناراض ہو کہ میں نے سبب کے دن ایک آدمی کو بالکل تندرست کر دیا؟
- ۲۳ - ظاہر کے موافق فیصلہ نہ کرو بلکہ انصاف سے فیصلہ کرو
- ۲۴ - تب بعض یروشلمی کہنے لگے کیا یہ وہی نہیں جس کے قتل کی کوشش ہو رہی ہے؟
- ۲۵ - لیکن دیکھو یہ صاف صاف کہتا ہے اور وہ اِس سے کچھ نہیں کہتے۔ کیا ہوسکتا ہے کہ سرداروں
- ۲۶

نے سچ جان لیا کہ مسیح یہی ہے؟

۲۷ اس کو تو ہم جانتے ہیں کہ کہاں کا ہے مگر مسیح جب آئے گا تو کوئی نہ جائے گا کہ وہ کہاں کا ہے۔

۲۸ پس یسوع نے بیکل میں تعلیم دیتے وقت پکار کر کہا کہ تم مجھے بھی جانتے ہو اور یہ بھی جانتے ہو کہ میں کہاں کا ہوں اور میں آپ سے نہیں آیا مگر جس نے مجھے بھیجا ہے وہ سچا ہے۔ اُس کو تم نہیں جانتے

۲۹ میں اُسے جانتا ہوں اس لئے کہ میں اُس کی طرف سے ہوں اور اسی نے مجھے بھیجا ہے
۳۰ پس وہ اُسے پکڑنے کی کوشش کرنے لگے لیکن اس لئے کہ اُس کا وقت ابھی نہ آیا تھا کسی نے اُس پر ہاتھ نہ ڈالا

۳۱ مگر بھیڑ میں سے بہتیرے اُس پر ایمان لائے اور کہنے لگے کہ مسیح جب آئے گا تو کیا ان سے زیادہ معجزے دکھائے گا جو اس نے دکھائے؟

۳۲ فریسیوں نے لوگوں کو سنا کہ اُس کی بابت چپکے چپکے یہ گفتگو کرتے ہیں۔ پس سردار کاہنوں اور فریسیوں نے اُسے پکڑنے کو پیادے بھیجے

۳۳ یسوع نے کہا میں اور تھوڑے دنوں تک تمہارے پاس ہوں۔ پھر اپنے بھیجنے والے کے پاس چلا جاؤنگا۔

۳۴ تم مجھے ڈھونڈو گے مگر نہ پاؤ گے اور جہاں میں ہوں تم نہیں آسکتے
۳۵ یہودیوں نے آپس میں کہا یہ کہاں جائے گا کہ ہم اسے نہ پائیں گے؟ کیا اُن کے پاس جائے گا جو یونانیوں میں جا بجا رہتے ہیں اور یونانیوں کو تعلیم دے گا؟
۳۶ یہ کیا بات ہے جو اُس نے کہی کہ تم مجھے ڈھونڈو گے مگر نہ پاؤ گے اور جہاں میں ہوں تم نہیں آسکتے؟

۳۷ پھر عید کے آخری دن جو خاص دن ہے یسوع کھڑا ہوا اور پکار کر کہا اگر کوئی پیاسا ہو تو میرے پاس آکر پئے۔

۳۸ جو مجھ پر ایمان لائے گا اُس کے اندر سے جیسا کہ کتاب مقدس میں آیا ہے زندگی کے پانی کی ندیاں جاری ہونگی۔

۳۹ اُس نے یہ بات رُوح کی بابت کہی جسے وہ پانے کو تھے جو اُس پر ایمان لائے کیونکہ رُوح اب تک نازل نہ ہوا تھا اس لئے کہ یسوع ابھی اپنے جلال کو نہ پہنچا تھا

۴۰ پس بھیڑ میں بعض نے یہ باتیں سُنکر کہا بیشک یہی وہ نبی ہے

۴۱ اوروں نے کہا یہ مسیح ہے اور بعض نے کہا کیوں؟ کیا مسیح گلیل سے آئے گا؟

۴۲ کیا کتاب مقدس میں یہ نہیں آیا کہ مسیح داود کی نسل اور بیت لحم کے گاؤں سے آئے گا۔ جہاں کا داود تھا؟

۴۳ پس لوگوں میں اُس کے سبب سے اختلاف ہوا

۴۴ اور اُن میں سے بعض اُس کو پکڑنا چاہتے تھے مگر کسی نے اُس پر ہاتھ نہ ڈالا

۴۵ پس پیادے سردار کاہنوں اور فریسیوں کے پاس آئے اور انہوں نے اُن سے کہا تم اُسے کیوں نہ لائے؟

- ۴۶ - پیادوں نے جواب دیا کہ انسان نے کبھی ایسا کلام نہیں کیا
- ۴۷ - فریسیوں نے انہیں جواب دیا کیا تم بھی گمراہ ہو گئے؟
- ۴۸ - بھلا سرداروں یا فریسیوں میں سے بھی کوئی اُس پر ایمان لایا؟
- ۴۹ - مگر یہ عام لوگ جو شریعت سے واقف نہیں لعنتی ہیں
- ۵۰ - نیکدیمس نے جو پہلے اُس کے پاس آیا تھا اور اُنہی میں سے تھا اُن سے کہا
- ۵۱ - کیا ہماری شریعت کسی شخص کو مُجرم ٹھہراتی ہے جب تک پہلے اُس کی سُنکر جان نہ لے کہ
- وہ کیا کرتا ہے؟
- ۵۲ - انہوں نے اُس کے جواب میں کہا کیا تو بھی گلیل کا ہے؟ تلاش کر اور دیکھ کہ گلیل میں سے
- کوئی نبی برپا نہیں ہونیکا
- ۵۳ - پھر اُن میں سے ہر ایک اپنے گھر چلا گیا]

یوحنا باب ۸

- ۱ - مگر یسوع زیتون کے پہاڑ گیا
- ۲ - صبح سویرے ہی وہ پھر بیکل میں آیا اور سب لوگ اُس کے پاس آئے اور وہ بیٹھ کر انہیں تعلیم
- دینے لگا
- ۳ - اور فقیہ اور فریسی ایک عورت کو لائے جو زنا میں پکڑی گئی تھی اور اُسے بیچ میں کھڑا کر کے
- یسوع سے کہا
- ۴ - اے اُستاد! یہ عورت زنا میں عین فعل کے وقت پکڑی گئی ہے
- ۵ - تورات میں موسیٰ نے ہم کو حُکم دیا ہے کہ ایسی عورتوں کو سنگسار کریں۔ پس تو اِس عورت کی
- نسبت کیا کہتا ہے؟
- ۶ - انہوں نے اُسے آزمانے کے لئے یہ کہا تاکہ اُس پر الزام لگانے کا کوئی سبب نکالیں مگر یسوع
- جُھک کر اُنگلی سے زمین پر لکھنے لگا
- ۷ - جب وہ اُس سے سوال کرتے ہی رہے تو اُس نے سیدھے ہو کر اُن سے کہا کہ جو تم میں بیگناہ ہو
- وہی پہلے اُس کے پتھر مارے
- ۸ - اور پھر جُھک کر زمین پر اُنگلی سے لکھنے لگا
- ۹ - وہ یہ سُنکر بڑوں سے لے کر چھوٹوں تک ایک ایک کر کے نکل گئے اور یسوع اکیلا رہ گیا اور
- عورت وہیں بیچ میں رہ گئی
- ۱۰ - یسوع نے سیدھے ہو کر اُس سے کہا اے عورت یہ لوگ کہاں گئے؟ کیا کسی نے تجھ پر حُکم
- نہیں لگایا؟
- ۱۱ - اُس نے کہا اے خُداوند کسی نے نہیں۔ یسوع نے کہا میں بھی تجھ پر حُکم نہیں لگاتا۔ جا۔ پھر
- [گناہ نہ کرنا
- ۱۲ - یسوع نے پھر اُن سے مخاطب ہو کر کہا دُنیا کا نور میں ہوں۔ جو میری پیروی کرے گا وہ

- 13 -اندھیرے میں نہ چلے گا بلکہ زندگی کا نور پائے گا
-فریسیوں نے اُس سے کہا تو اپنی گواہی آپ دیتا ہے۔ تیری گواہی سچّی نہیں
- 14 یسوع نے جواب میں اُن سے کہا اگر چہ میں اپنی گواہی آپ دیتا ہوں تو بھی میری گواہی سچّی ہے کیونکہ مجھے معلوم ہے کہ میں کہاں سے آیا ہوں اور کہاں کو جاتا ہوں لیکن تم کو معلوم نہیں کہ میں کہاں سے آتا ہوں یا کہاں کو جاتا ہوں
- 15 -تم جس کے مطابق فیصلہ کرتے ہو۔ میں کسی کا فیصلہ نہیں کرتا
- 16 اور اگر میں فیصلہ کروں بھی تو میرا فیصلہ سچّا ہے کیونکہ میں اکیلا نہیں بلکہ میں ہوں اور باپ ہے جس نے مجھے بھیجا ہے
- 17 -اور تمہاری توریت میں بھی لکھا ہے کہ دو آدمیوں کی گواہی ملکر سچّی ہوتی ہے
- 18 -ایک تو میں خود اپنی گواہی دیتا ہوں اور ایک باپ جس نے مجھے بھیجا میری گواہی دیتا ہے
- 19 انہوں نے اُس سے کہا تیرا باپ کہاں ہے؟ یسوع نے جواب دیا نہ تم مجھے جانتے ہو نہ میرے باپ کو۔ اگر مجھے جانتے تو میرے باپ کو بھی جانتے
- 20 اُس نے بیکل میں تعلیم دیتے وقت یہ باتیں بیت المال میں کہیں اور کسی نے اُس کو نہ پکڑا۔ کیونکہ ابھی تک اُس کا وقت نہ آیا تھا
- 21 اُس نے پھر اُن سے کہا میں جاتا ہوں اور تم مجھے ڈھونڈو گے اور اپنے گناہ میں مرو گے۔ جہاں میں جاتا ہوں تم نہیں آسکتے
- 22 پس یہودیوں نے کہا کیا وہ اپنے آپ کو مار ڈالے گا جو کہتا ہے جہاں میں جاتا ہوں تم نہیں آسکتے؟
- 23 -اُس نے اُن سے کہا تم نیچے کے ہو۔ میں اُوپر کا ہوں۔ تم دُنیا کے ہو۔ میں دُنیا کا نہیں ہوں
- 24 اِس لئے میں نے تم سے یہ کہا کہ اپنے گناہوں میں مرو گے کیونکہ اگر تم ایمان نہ لاو گے کہ میں وہی ہوں تو اپنے گناہوں میں مرو گے
- 25 انہوں نے اُس سے کہا تو کون ہے؟ یسوع نے اُن سے کہا وہی ہوں جو شروع سے تم سے کہتا آیا ہوں
- 26 مجھے تمہاری نسبت بہت کچھ کہنا اور فیصلہ کرنا ہے لیکن جس نے مجھے بھیجا وہ سچّا ہے اور جو میں نے اُس سے سنا وہی دُنیا سے کہتا ہوں
- 27 -وہ نہ سمجھے کہ ہم سے باپ کی نسبت کہتا ہے
- 28 پس یسوع نے کہا کہ جب تم ابنِ آدم کو اُونچے پر چڑھاو حے تو جانو گے کہ میں وہی ہوں اور اپنی طرف سے کچھ نہیں کرتا بلکہ جس طرح باپ نے مجھے سکھایا اُسی طرح یہ باتیں کہتا ہوں
- 29 اور جس نے مجھے بھیجا وہ میرے ساتھ ہے۔ اُس نے مجھے اکیلا نہیں چھوڑا کیونکہ میں ہمیشہ وہی کام کرتا ہوں جو اُسے پسند آتے ہیں
- 30 -جب وہ یہ باتیں کہہ رہا تھا تو بھٹیڑے اُس پر ایمان لائے
- 31 پس یسوع نے اُن یہودیوں سے کہا جنہوں نے اُس کا یقین کیا تھا کہ اگر تم میرے کلام پر قائم رہو گے تو حقیقت میں میرے شاگرد ٹھہرو گے

- ۳۲ - اور سچائی سے واقف ہو گئے اور سچائی تم کو آزاد کرے گی
- ۳۳ - انہوں نے اُس سے جواب دیا ہم تو ابرام کی نسل سے ہیں اور کبھی کسی کی غلامی میں نہیں رہے۔ تو کیونکر کہتا ہے کہ تم آزاد کیئے جاو گے؟
- ۳۴ - یسوع نے انہیں جواب دیا میں تم سے سچ کہتا ہوں کہ جو کوئی گناہ کرتا ہے گناہ کا غلام ہے
- ۳۵ - اور غلام ابد تک گھر میں نہیں رہتا بیٹا ابد تک رہتا ہے
- ۳۶ - پس اگر بیٹا تمہیں آزاد کرے گا تو تم واقعی آزاد ہو گے
- ۳۷ - میں جانتا ہوں کہ تم ابرام کی نسل سے ہو تو بھی میرے قتل کی کوشش میں ہو کیونکہ میرا کلام تمہارے دل میں جگہ نہیں پاتا
- ۳۸ - میں نے جو اپنے باپ کے ہاں دیکھا ہے وہ کہتا ہوں اور تم نے جو اپنے باپ سے سنا ہے وہ کرتے ہو
- ۳۹ - انہوں نے جواب میں اُس سے کہا ہمارا باپ تو ابرام ہے۔ یسوع نے اُن سے کہا اگر تم ابرام کے فرزند ہوتے تو ابرام کے سے کام کرتے
- ۴۰ - لیکن اب تم مجھ جیسے شخص کے قتل کی کوشش میں ہو جس نے تم کو وہی حق بات بتائی
- جو خدا سے سنی۔ ابرام نے تو یہ نہیں کیا تھا
- ۴۱ - تم اپنے باپ کے سے کام کرتے ہو۔ انہوں نے اُس سے کہا ہم حرام سے پیدا نہیں ہوئے۔ ہمارا ایک باپ ہے یعنی خدا
- ۴۲ - یسوع نے اُن سے کہا اگر خدا تمہارا باپ ہوتا تو تم مجھ سے محبت رکھتے اس لئے کہ میں خدا میں سے نکلا اور آیا ہوں کیونکہ میں آپ سے نہیں آیا بلکہ اسی نے مجھے بھیجا
- ۴۳ - تم میری باتیں کیوں نہیں سمجھتے؟ اس لئے کہ میرا کلام سن نہیں سکتے
- ۴۴ - تم اپنے باپ ابلیس سے ہو اور اپنے باپ کی خواہشوں کو پورا کرنا چاہتے ہو۔ وہ شروع ہی سے خونی ہے اور سچائی پر قائم نہیں رہا کیونکہ اُس میں سچائی ہے نہیں۔ جب وہ جھوٹ بولتا ہے تو اپنی ہی سی کہتا ہے کیونکہ وہ جھوٹا ہے بلکہ جھوٹ کا باپ ہے
- ۴۵ - لیکن میں جو سچ بولتا ہوں اسی لئے تم میرا یقین نہیں کرتے
- ۴۶ - تم میں کون مجھ پر گناہ ثابت کرتا ہے؟ اگر میں سچ بولتا ہوں تو میرا یقین کیوں نہیں کرتے؟
- ۴۷ - جو خدا سے ہوتا ہے وہ خدا کی باتیں سنتا ہے۔ تم اس لئے نہیں سنتے کہ خدا سے نہیں ہو
- ۴۸ - یہودیوں نے جواب میں اُس سے کہا کیا ہم خوب نہیں کہتے کہ سامری ہے اور تجھ میں بد رُوح ہے؟
- ۴۹ - یسوع نے جواب دیا کہ مجھ میں بد رُوح نہیں مگر میں اپنے باپ کی عزت کرتا ہوں اور تم میری ہے عزتی کرتے ہو
- ۵۰ - لیکن میں اپنی بزرگی نہیں چاہتا۔ ہاں۔ ایک ہے جو اُسے چاہتا اور فیصلہ کرتا ہے
- ۵۱ - میں تم سے سچ کہتا ہوں کہ اگر کوئی شخص میرے کلام پر عمل کرے گا تو ابد تک کبھی موت کو نہ دیکھیگا
- ۵۲ - یہودیوں نے اُس سے کہا کہ اب ہم جان لیا کہ تجھ میں بد رُوح ہے ابرام مر گیا اور نبی مر گئے مگر تو کہتا ہے کہ اگر کوئی میرے کلام پر عمل کرے گا تو ابد تک کبھی موت کا مزہ نہ

-چکھیگا

۵۳ ہمارا باپ ابرہام جو مرگیا کیا تو اُس سے بڑا ہے؟ اور نبی بھی مرگئے۔ تو اپنے آپ کو کیا ٹھہراتا

-ہے؟

۵۴ یسوع نے جواب دیا اگر میں آپ اپنی بڑائی کروں تو میری بڑائی کچھ نہیں لیکن میری بڑائی میرا

-باپ کرتا ہے جسے تم کہتے ہو کہ ہمارا خدا ہے

۵۵ تم نے اُسے نہیں جانا لیکن میں اُسے جانتا ہوں اور اگر کہوں کہ اُسے نہیں جانتا تو تمہاری طرح

-جھوٹا بنونگا مگر میں اُسے جانتا اور اُس کے کلام پر عمل کرتا ہوں

۵۶ تمہارا باپ ابرہام میرا دن دیکھنے کی امید پر بہت خوش تھا چنانچہ اُس نے دیکھا اور خوش ہوا

۵۷ یہودیوں نے اُس سے کہا تیری عمر تو ابھی پچاس برس کی نہیں پھر کیا تو نے ابرہام کو دیکھا

-ہے؟

۵۸ -یسوع نے اُن سے کہا میں تم سے سچ کہتا ہوں کہ پیشتر اُس سے کہ ابرہام پیدا ہوا میں ہوں

۵۹ -پس انہوں نے اُسے مارنے کو پتھر اٹھائے مگر یسوع چھپ کر بیکل سے نکل گیا

یوحنا باب ۹

۱ -پھر اُس نے جاتے وقت ایک شخص کو دیکھا جو جنم کا اندھا تھا

۲ اور اُس کے شاگردوں نے اُس سے پوچھا کہ اے ربی! کس نے گناہ کیا تھا جو یہ اندھا پیدا ہوا۔ اس

-شخص نے یا اس کے ماں باپ لے؟

۳ یسوع نے جواب دیا کہ نہ اس نے گناہ کیا تھا نہ اس کے ماں باپ لے بلکہ یہ اس لئے ہوا کہ خدا

-کے کام اُس میں ظاہر ہوں

۴ جس نے مجھے بھیجا ہے ہمیں اُس کے کام دن ہی دن کو کرنا ضرور ہے۔ وہ رات آنے والی ہے

-جس میں کوئی شخص کام نہیں کر سکتا

۵ -جب تک میں دنیا میں ہوں دنیا کا نور ہوں

۶ -یہ کہہ کر اُس نے زمین پر ٹھوکا اور ٹھوک سے مٹی سانی اور وہ مٹی اندھے کی آنکھوں پر لگا کر

۷ اُس سے کہا جا شیلوخ (جس کا ترجمہ: "بھیجا ہوا" ہے) کے حوض میں دھولے۔ پس اُس نے جا کر

-دھویا اور بینا ہو کر واپس آیا

۸ پس پڑوسی اور جن لوگوں نے پہلے اُس کو بھیک مانگتے دیکھا تھا کہنے لگے کیا یہ وہ نہیں

-جو بیٹھا بھیک مانگا کرتا تھا؟

۹ بعض نے کہا یہ وہی ہے اوروں نے کہا نہیں لیکن کوئی اُس کا ہم شکل ہے۔ اُس نے کہا میں وہی

-ہوں

۱۰ -پس وہ اُس سے کہنے لگے پھر تیری آنکھیں کیونکر کھل گئیں؟

۱۱ اُس نے جواب دیا کہ اُس شخص نے جس کا نام یسوع ہے مٹی سانی اور میری آنکھوں پر لگا کر

-مجھ سے کہا شیلوخ میں جا کر دھولے۔ پس میں گیا اور دھو کر بینا ہو گیا

- ۱۲ - اُنہوں نے اُس سے کہا وہ کہاں ہے؟ اُس نے کہا میں نہیں جانتا
- ۱۳ - لوگ اُس شخص کو جو پہلے اندھا تھا فریسیوں کے پاس لے گئے
- ۱۴ - اور جس رور یسوع نے مٹی سان کر اُس کی آنکھیں کھولی تھیں وہ سبت کا دن تھا
- ۱۵ - پھر فریسیوں نے بھی اُس سے پوچھا تو کس طرح بینا ہوا؟ اُس نے اُن سے کہا اُس نے میری آنکھوں پر مٹی لگائی۔ پھر میں نے دھو لیا اور اب بینا ہوں
- ۱۶ - پس بعض فریسی کہنے لگے یہ آدمی خُدا کی طرف سے نہیں کیونکہ سبت کے دن کو نہیں مانتا۔ مگر بعض نے کہا کہ گنہگار آدمی کیونکر ایسے مُعجزے دیکھا سکتا ہے؟ پس اُن میں اختلاف ہوا
- ۱۷ - اُنہوں نے پھر اُس اندھے سے کہا کہ اُس نے جو تیری آنکھیں کھولیں تو اُس کے حق میں کیا کہتا ہے؟ اُس نے کہا وہ نبی ہے
- ۱۸ - لیکن یہودیوں کو یقین نہ آیا کہ یہ اندھا تھا اور بینا ہو گیا ہے۔ جب تک اُنہوں نے اُس کے ماں باپ کو جو بینا ہو گیا تھا بُلا کر
- ۱۹ - اُن سے پوچھ لیا کہ کیا یہ تمہارا بیٹا ہے جسے تم کہتے ہو کہ اندھا پیدا ہوا تھا؟ پھر وہ اب کیونکر دیکھتا ہے؟
- ۲۰ - اُس کے ماں باپ نے جواب میں کہا ہم جانتے ہیں کہ یہ ہمارا بیٹا ہے اور اندھا پیدا ہوا تھا
- ۲۱ - لیکن یہ ہم نہیں جانتے کہ اب وہ کیونکر دیکھتا ہے اور نہ یہ جانتے ہیں کہ کس نے اُس کی آنکھیں کھولیں۔ وہ تو بالغ ہے۔ اُسی سے پوچھو۔ وہ اپنا حال آپ کہہ دے گا
- ۲۲ - یہ اُس کے ماں باپ نے یہودیوں کے ڈر سے کہا کیونکہ یہودی ایک کرچکے تھے کہ اگر کوئی اُس کے مسیح ہونے کا اقرار کرے تو عبادت خانہ سے خارج کیا جائے
- ۲۳ - اِس واسطے اُس کے ماں باپ نے کہا کہ وہ بالغ ہے اُسی سے پوچھو
- ۲۴ - پس اُنہوں نے اُس شخص کو جو اندھا تھا دوبارہ بُلا کر کہا کہ خُدا کی تمجید کر۔ ہم تو جانتے ہیں کہ یہ آدمی گنہگار ہے
- ۲۵ - اُس نے جواب دیا میں نہیں جانتا کہ وہ گنہگار ہے یا نہیں۔ ایک بات جانتا ہوں کہ میں اندھا تھا۔ اب بینا ہوں
- ۲۶ - پھر اُنہوں نے اُس سے کہا کہ اُس نے تیرے ساتھ کیا کیا؟ کس طرح تیری آنکھیں کھولیں؟
- ۲۷ - اُس نے اُنہیں جواب دیا میں تو تم سے کہہ چکا اور تم نے نہ سنا۔ دوبارہ کیوں سنا چاہتے ہو؟ کیا تم بھی اُس کے شاگرد ہونا چاہتے ہو؟
- ۲۸ - وہ اُسے بُرا بھلا کہہ کر کہنے لگے کہ تُو ہی اُس کا شاگرد ہے۔ ہم تو موسیٰ کے شاگرد ہیں
- ۲۹ - ہم جانتے ہیں کہ خُدا نے موسیٰ کے ساتھ کلام کیا ہے مگر اِس شخص کو نہیں جانتے کہ کہاں کا ہے
- ۳۰ - اُس آدمی نے جواب میں اُن سے کہا یہ تو تعجب کی بات ہے کہ تم نہیں جانتے کہ وہ کہاں کا ہے۔ حالانکہ اُس نے میری آنکھیں کھولیں
- ۳۱ - ہم جانتے ہیں کہ خُسا گنہگاروں کی نہیں سُنتا لیکن اگر کوئی خُدا پرست ہو اور اُس کی مرضی پر چلے تو وہ اُس کی سُنتا ہے
- ۳۲ - دُنیا کے شروع سے کبھی سُننے میں نہیں آیا کہ کسی نے جنم کے اندھے کی آنکھیں کھولی ہوں

- ۳۳- اگر یہ شخص خُدا کی طرف سے نہ ہوتا تو کچھ نہ کر سکتا
- ۳۴- اُنہوں نے جواب میں اُس سے کہا تُو تو باکل گنُابوں میں پیدا ہوا۔ تُو ہم کو کیا سکھاتا ہے؟ اور اُنہوں نے اُسے باہر نکال دیا
- ۳۵- یسوع نے سنا کہ اُنہوں نے اُسے باہر نکال دیا اور جب اُس سے ملا تو کہا کیا تُو خُدا کے بیٹے ہو۔ ایمان لاتا ہے؟
- ۳۶- اُس نے جواب میں کہا اے خُداوند وہ کون ہے کہ میں اُس پر ایمان لاؤں؟
- ۳۷- یسوع نے اُس سے کہا تُو نے تو اُسے دیکھا ہے اور جو تجھ سے باتیں کرتا ہے وہی ہے
- ۳۸- اُس نے کہا اے خُداوند میں ایمان لاتا ہوں اور اُسے سجدہ کیا
- ۳۹- یسوع نے کہا میں دُنیا میں عدالت کے لئے آیا ہوں تاکہ جو نہیں دیکھتے وہ دیکھیں اور جو دیکھتے ہیں وہ اندھے ہو جائیں
- ۴۰- جو فریسی اُس کے ساتھ تھے اُنہوں نے یہ باتیں سُنکر اُس سے کہا کیا ہم بھی اندھے ہیں؟
- ۴۱- یسوع نے اُن سے کہا کہ اگر تُم اندھے ہوتے تو گنہگار نہ ٹھہرتے۔ مگر اب کہتے ہو کہ ہم دیکھتے ہیں۔ پس تُمہارا گناہ قائم رہتا ہے

یوحنا باب ۱۰

- ۱- میں تُم سے سچ کہتا ہوں کہ جو کوئی دروازہ سے بھیڑ خانہ میں داخل نہیں ہوتا بلکہ اُور کسی طرف سے چڑھ جاتا ہے وہ چور اور ڈاکُو ہے
- ۲- لیکن جو دروازہ سے داخل ہوتا ہے وہ بھیڑوں کا چرواہا ہے
- ۳- اُس کے لئے دربان دروازہ کھول دیتا ہے اور بھیڑیں اُس کی آواز سُنتی ہیں اور وہ اپنی بھیڑوں کو نام بنام بُلا کر باہر لے جاتا ہے
- ۴- جب وہ اپنی سب بھیڑوں کو باہر نکال چُکتا ہے تو اُن کے آگے آگے چلتا ہے اور بھیڑیں اُس کے پیچھے پیچھے ہولیتی ہیں کیونکہ وہ اُس کی آواز پہچانتی ہیں
- ۵- مگر وہ غیر شخص کے پیچھے نہ جائیں گی بلکہ اُس سے بھاگیں گی کیونکہ غیروں کی آواز نہیں پہچانتیں
- ۶- یسوع نے اُن سے یہ تمثیل کہی لیکن وہ نہ سمجھے کہ یہ کیا باتیں ہیں جو ہم سے کہتا ہے
- ۷- پس یسوع نے اُن سے پھر کہا میں تُم سے سچ کہتا ہوں کہ بھیڑوں کا دروازہ میں ہوں
- ۸- جتنے مجھ سے پہلے آئے سب چور اور ڈاکُو ہیں مگر بھیڑوں نے اُن کی نہ سنی
- ۹- دروازہ میں ہوں اگر کوئی مجھ سے داخل ہو تو نجات پائے گا اوفر اندر باہر آیا جایا کرے گا اور چارا پائے گا
- ۱۰- چور نہیں آتا مگر چُرانے اور مار ڈالنے اور ہلاک کرنے کو۔ میں اِس لئے آیا کہ وہ زندگی پائیں اور کثرت سے پائیں
- ۱۱- اچھا چرواہا میں ہوں۔ اچھا چرواہا بھیڑوں کے لئے اپنی جان دیتا ہے

- ۱۲ مزدور جو نہ چرواہا ہے نہ بھیڑوں کا مالک-بھیڑے کو آتے دیکھ کر بھیڑوں کو چھوڑ کر بھاگ جاتا ہے اور بھیڑیا اُن کو پکڑتا اور پراگندہ کرتا ہے
- ۱۳ وہ اس لئے بھاگ جاتا ہے کہ مزدور ہے اور اُس کو بھیڑوں کی فکر نہیں
- ۱۴ اچھا چرواہا میں ہوں-جس طرح باپ مجھے جانتا ہے اور میں باپ کو جانتا ہوں
- ۱۵ اسی طرح میں اپنی بھیڑوں کو جانتا ہوں اور میری بھیڑیں مجھے جانتی ہیں اور میں بھیڑوں کے لئے اپنی جان دیتا ہوں
- ۱۶ اور میری اور بھی بھیڑیں ہیں جو اس بھیڑ خانہ کی نہیں-مجھے اُن کو بھی لانا ضرور ہے اور وہ میری آواز سنیں گی-پھر ایک ہی گلہ اور ایک ہی چرواہا ہوگا
- ۱۷ باپ مجھ سے اس لئے محبت رکھتا ہے کہ میں اپنی جان دیتا ہوں تاکہ اُسے پھر لے لوں
- ۱۸ کوئی اُسے مجھ سے چھینتا نہیں بلکہ میں اُسے آپ ہی دیتا ہوں مجھے اُس کے دینے کا بھی اختیار ہے اور اُسے پھر لینے کا بھی اختیار ہے-یہ حکم میرے باپ سے مجھے ملا
- ۱۹ ان باتوں کے سبب سے یہودیوں میں پھر اختلاف ہوا
- ۲۰ اُن میں سے بہتیرے تو کہنے لگے کہ اُس میں بد رُوح ہے اور وہ دیوانہ ہے-تُم اُس کی کیوں سنتے ہو؟
- ۲۱ اوروں نے کہا یہ ایسے شخص کی باتیں نہیں جس میں بد رُوح ہو-کیا بد رُوح اندھوں کی آنکھیں کھول سکتی ہے؟
- ۲۲ یروشلم میں عیدِ تجدید ہوئی اور جاڑے کا موسم تھا
- ۲۳ اور یسوع بیکل کے اندر سلیمانی برآمدہ میں ٹہل رہا تھا
- ۲۴ پس یہودیوں نے اُس کے گرد جمع ہو کر اُس سے کہا تُو کب تک ہمارے دل کو ڈانوائزول رکھیںگا؟ اگر تُو مسیح ہے تو ہم سے صاف کہہ دے
- ۲۵ یسوع نے انہیں جواب دیا کہ میں نے تو تُم سے کہہ دیا مگر تُم یقین نہیں کرتے-جو کام میں اپنے باپ کے نام سے کرتا ہوں وہی میرے گواہ ہیں
- ۲۶ لیکن تُم اس لئے یقین نہیں کرتے کہ میری بھیڑوں میں سے نہیں ہو
- ۲۷ میری بھیڑیں میری آواز سنتی ہیں اور میں انہیں جانتا ہوں اور وہ میرے پیچھے پیچھے چلتی ہیں اور میں انہیں ہمیشہ کی زندگی بخشتا ہوں اور وہ ابد تک کبھی ہلاک نہ ہونگی اور کوئی انہیں میرے ہاتھ سے چھین نہ لے گا
- ۲۸ میرا باپ جس نے مجھے وہ دی ہیں سب سے بڑا ہے اور کوئی انہیں باپ کے ہاتھ سے نہیں چھین سکتا
- ۲۹ میں اور باپ ایک ہیں
- ۳۰ یہودیوں نے اُسے سنگسار کرنے کے لئے پھر پتھر اُٹھائے
- ۳۱ یسوع نے انہیں جواب دیا کہ میں نے تُم کو باپ کی طرف سے بہتیرے اچھے کام دکھائے ہیں-اُن میں سے کس کام کے سبب سے مجھے سنگسار کرتے ہو؟
- ۳۲ یہودیوں نے اُسے جواب دیا کہ اچھے کام کے سبب سے نہیں بلکہ کُفر کے سبب سے تجھے سنگسار کرتے ہیں اور اس لئے کہ تُو آدمی ہو کر اپنے آپ کو خدا بناتا ہے

- ۳۴- یسوع نے انہیں جواب دیا کیا تمہاری شریعت میں یہ نہیں لکھا ہے کہ میں نے کہا تم خدا ہو؟
- ۳۵- جبکہ اُس نے انہیں خدا کہا جنکے پاس خدا کا کلام آیا (اور کتابِ مقدس کا باطل ہونا ممکن نہیں)
- ۳۶- آیا تم اُس شخص سے جسے باپ نے مقدس کر کے دُنیا میں بھیجا کہتے ہو کہ تو کُفر بکتا ہے اِس لئے کہ میں نے کہا میں خدا کا بیٹا ہوں؟
- ۳۷- اگر میں اپنے باپ کے کام نہیں کرتا تو میرا یقین نہ کرو
- ۳۸- لیکن اگر میں کرتا ہوں تو گو میرا یقین نہ کرو مگر اُن کاموں کا تا یقین کرو تاکہ تم جانو اور سمجھو کہ باپ مجھ میں ہے اور میں باپ میں
- ۳۹- انہوں نے پھر اُسے پکڑنے کی کوشش کی لیکن وہ اُن کے ہاتھ سے نکل گیا
- ۴۰- وہ پھر یردن کے پار اُس جگہ چلا گیا جہاں یوحنا پہلے بیتسمہ دیا کرتا تھا اور وہیں رہا
- ۴۱- اور بُہتیرے اُس کے پاس آئے اور کہتے تھے کہ یوحنا نے کوئی مُعجزہ نہیں دکھایا مگر جو کچھ یوحنا نے اِس کے حق میں کہا تھا وہ سچ تھا
- ۴۲- اور وہاں بُہتیرے اُس پر ایمان لائے

یوحنا باب ۱۱

- ۱- مریم اور اُس کی بہن مرتھا کے گاؤں بیت عنیاہ کا لعزر نام ایک آدمی بیمار تھا
- ۲- یہ وہی مریم تھی جس نے خداوند پر عطر ڈال کر اپنے بالوں سے اُس کے پاؤں پونچھے۔ اسی کا
- بھائی لعزر بیمار تھا
- ۳- پس اُس کی بہنوں نے اُسے یہ کہلا بھیجا کہ اے خداوند دیکھ جسے تو عزیز رکھتا ہے وہ بیمار ہے
- ۴- یسوع نے سُکر کہا کہ یہ بیماری موت کی نہیں بلکہ خدا کے جلال کے لئے ہے تا کہ اُس کے
- وسیلہ سے خدا کے بیٹے کا جلال ظاہر ہو
- ۵- اور یسوع مرتھا اور اُس کی بہن اور لعزر سے محبت رکھتا تھا
- ۶- پس جب اُس نے سُنا کہ وہ بیمار ہے تو جس جگہ تھا وہیں دو دن اور رہا
- ۷- پھر اُس کے بعد شاگردوں سے کہا آو پھر یہودیہ کو چلیں
- ۸- شاگردوں نے اُس سے کہا اے ربی! ابھی تو یہودی تجھے سنگسار کرنا چاہتے تھے اور تو پھر وہاں
- جاتا ہے؟
- ۹- یسوع نے جواب دیا کیا دن کے بارہ گھنٹے نہیں ہوتے؟ اگر کوئی دن کو چلے تو ٹھوکر نہیں کھاتا
- کیونکہ وہ دُنیا کی روشنی دیکھتا ہے
- ۱۰- لیکن اگر کوئی رات کو چلے تو ٹھوکر کھاتا ہے کیونکہ اُس میں روشنی نہیں
- ۱۱- اُس نے یہ باتیں کہیں اور اِس کے بعد اُن سے کہنے لگا کہ ہمارا دوست لعزر سو گیا ہے لیکن میں
- اُسے جگانے جاتا ہوں

- ۱۲ - پس شاگردوں نے اُس سے کہا اے خُداوند! اگر سو گیا ہے تو بچ جائے گا
- ۱۳ - یسوع نے تو اُس کی موت کی بابت کہا تھا مگر وہ سمجھے کہ آرام کی نیند کی بابت کہا
- ۱۴ - تب یسوع نے اُن سے صاف کہہ دیا کہ لعزر مر گیا
- ۱۵ اور میں تمہارے سبب سے خوش ہوں کہ وہاں نہ تھا تاکہ تم ایمان لاؤ لیکن آؤ ہم اُس کے پاس
- چلیں
- ۱۶ پس تو ما نے جسے توام کہتے تھے اپنے ساتھ کے شاگردوں سے کہا کہ آؤ ہم بھی چلیں تاکہ اُس
- کے ساتھ مریں
- ۱۷ - پس یسوع کو آکر معلوم ہوا کہ اُسے قبر میں رکھے چار دن ہوئے
- ۱۸ - بیت عنیاہ یروشلم کے نزدیک قریبا دو سبیل کے فاصلہ پر تھا
- ۱۹ - اور بہت سے یہودی مرتھا اور مریم کو اُن کے بھائی کے بارے میں تسلی دینے آئے تھے
- ۲۰ - پس مرتھا یسوع کے آنے کی خبر سُنکر اُس سے ملنے کو گئی لیکن مریم گھر میں بیٹھی رہی
- ۲۱ - مرتھا نے یسوع سے کہا اے خُداوند! اگر تو یہاں ہوتا تو میرا بھائی نہ مرتا
- ۲۲ - اور اب بھی میں جانتی ہوں کہ جو کچھ تُو خُدا سے مانگیگا وہ تجھے دے گا
- ۲۳ - یسوع نے اُس سے کہا تیرا بھائی جی اُٹھیگا
- ۲۴ - مرتھا نے اُس سے کہا میں جانتی ہوں کہ قیامت میں آخری دن جی اُٹھیگا
- ۲۵ یسوع نے اُس سے کہا قیامت اور زندگی تو میں ہوں۔ جو مجھ پر ایمان لاتا ہے گو وہ مر جائے تُو
- بھی زندہ رہے گا
- ۲۶ اور جو کوئی زندہ ہے اور مجھ پر ایمان لاتا ہے وہ ابد تک کبھی نہ مرے گا۔ کیا تُو اس پر ایمان
- رکھتی ہے؟
- ۲۷ اُس نے اُس سے کہا ہاں اے خُداوند میں ایمان لاچکی ہوں کہ خُدا کا بیٹا مسیح جو دُنیا میں آنے
- والا تھا تُو ہی ہے
- ۲۸ یہ کہہ کر وہ چلی گئی اور چپکے سے اپنی بہن مریم کو بُلا کر کہا کہ اُستاد یہیں ہے اور تجھے
- بُلاتا ہے
- ۲۹ - وہ سنتے ہی جلد اُٹھ کر اُس کے پاس آئی
- ۳۰ - (یسوع ابھی گاؤں میں نہیں پہنچا تھا بلکہ اُسی جگہ تھا جہاں مرتھا اُس سے ملی تھی)
- ۳۱ پس جو یہودی گھر میں اُس کے پاس تھے اور اُسے تسلی دے رہے تھے یہ دیکھ کر مریم جلد اُٹھ
- کر باہر گئی۔ اس خیال سے اُس کے پیچھے بولے کہ وہ قبر پر رونے جاتی ہے
- ۳۲ جب مریم اُس جگہ پہنچی جہاں یسوع تھا اور اُسے دیکھا تو اُس کے قدموں پر گر کر اُس سے
- کہا اے خُداوند اگر تُو یہاں ہوتا تا میرا بھائی نہ مرتا
- ۳۳ جب یسوع نے اُسے اور اُن یہودیوں کو جو اُس کے ساتھ آئے تھے روتے دیکھا تو دل میں نہایت
- رنجیدہ ہوا اور گھبرا کر کہا
- ۳۴ - تُم نے اُسے کہاں رکھا ہے؟ انہوں نے کہا اے خُداوند! چل کر دیکھ لے
- ۳۵ - یسوع کے آنسو بہنے لگے
- ۳۶ - پس یہودیوں نے کہا دیکھو وہ اُس کو کیسا عزیز تھا

- ۳۷ لیکن اُن میں سے بعض نے کہا کیا یہ شخص جس نے اندھے کی آنکھیں کھولیں اتنا نہ کرسکا کہ
-یہ آدمی نہ مرتا؟
- ۳۸ -یسوع پھر اپنے دل میں نہایت رنجیدہ ہو کر قبر پر آیا۔ وہ ایک غار تھا اور اُس پر پتھر دھرا تھا
- ۳۹ یسوع نے کہا پتھر کو ہٹاؤ۔ اُس مرے ہوئے شخص کی بہن مرتھا نے اُس سے کہا۔ اے خُداوند! اُس
-میں سے تو اب بدبو آتی ہے کیونکہ اُسے چار دن ہو گئے
- ۴۰ یسوع نے اُس سے کہا کیا میں نے تجھ سے کہا نہ تھا کہ اگر تُو ایمان لائے گی تو خُدا کا جلال
-دیکھیگی؟
- ۴۱ پس اُنہوں نے اُس پتھر کو ہٹا دیا۔ پھر یسوع نے آنکھیں اُٹھا کر کہا اے باپ میں تیرا شکر کرتا ہوں
-کہ تو نے میری سُن لی
- ۴۲ اور مجھے تو معلوم تھا کہ تُو ہمیشہ میری سُنتا ہے مگر ان لوگوں کے باعث جو اُس پاس کھڑے
-ہیں میں نے یہ کہا تاکہ وہ ایمان لائیں کہ تُو ہی نے مجھے بھیجا ہے
- ۴۳ اور یہ کہہ کر اُس نے بلند آواز سے پُکارا کہ اے لعز نکل آ
- ۴۴ جو مر گیا تھا وہ کفن سے ہاتھ پاؤں بندھے ہوئے نکل آیا اور اُس کا چہرہ رُومال سے لپٹا ہوا تھا۔
-یسوع نے اُن سے کہا اُسے کھول کر جانے دو
- ۴۵ پس بُہتیرے یہودی جو مریم کے پاس آئے تھے اور جنہوں نے یسوع کا یہ کام دیکھا اُس پر ایمان
-لائے
- ۴۶ -مگر اُن میں سے بعض نے فریسیوں کے پاس جا کر اُنہیں یسوع کے کاموں کی خبر دی
- ۴۷ پس سردار کاہنوں اور فریسیوں نے صرر عدالت کے لوگوں کو جمع کر کے کہا ہم کرتے کیا ہیں؟
-یہ آدمی تو بہت مُعجزے دکھاتا ہے
- ۴۸ اگر ہم اُسے یوں ہی چھوڑ دیں تو سب اُس پر ایمان لے آئیں گے اور رومی آکر ہماری جگہ اور قَوْم
-دونوں پر قبضہ کر لیں گے
- ۴۹ اور اُن میں سے کالفا نام ایک شخص نے جو اُس سال سردار کاہن تھا اُن سے کہا تُم کچھ نہیں
-جاننے
- ۵۰ اور نہ سوچتے ہو کہ تُمہارے لئے یہی بہتر ہے کہ ایک آدمی اُمّت کے واسطے مرے نہ کہ ساری قَوْم
-ہلاک ہو
- ۵۱ مگر اُس نے یہ اپنی طرف سے نہیں کہا بلکہ اُس سال سردار کاہن ہو کر ثبوت کی کہ یسوع اُس
-قَوْم کے واسطے مر گیا
- ۵۲ اور نہ صرف اُس قَوْم کے واسطے بلکہ اِس واسطے بھی کہ خُدا کے پراگندہ فرزندوں کو جمع کر
-کے ایک کر دے
- ۵۳ -پس وہ اُسی روز سے اُسے قتل کرنے کا مشورہ کرنے لگے
- ۵۴ پس اُس وقت سے یسوع یہودیوں میں علانیہ نہیں پھرا بلکہ وہاں سے جنگل کے نزدیک کے علاقہ
-میں افرائیم نام ایک شہر کو چلا گیا اور اپنے شاگردوں کے ساتھ وہیں رہنے لگا
- ۵۵ اور یہودیوں کی عیدِ فسح نزدیک تھی اور بُہت لوگ فسح سے دیہات سے یروشلم کو گئے تاکہ
-اپنے آپ کو پاک کریں

- ۵۶ وہ یسوع کو ڈھونڈنے اور بیکل میں کھڑے ہو کر آپس میں کہنے لگے کہ تمہارا کیا خیال ہے؟ کیا
-وہ عید میں نہیں آئے گا؟
- ۵۷ اور سردار کاپنوں اور فریسیوں نے حُکم دے رکھا تھا کہ اگر کسی کو معلوم ہو کہ وہ کہاں ہے تو
-اطلاع دے تاکہ اُسے پکڑ لیں

یوحنا باب ۱۲

- ۱ پھر یسوع فسح سے چھ روز پہلے بیت عنیا میں آیا جہاں لعزر تھا جسے یسوع نے مُردوں میں سے
-بلایا تھا
- ۲ وہاں انہوں نے اُس کے واسطے شام کا کھانا تیار کیا مرتھا خدمت کرتی تھی مگر لعزر اُن میں سے
-تھا جو اُس کے ساتھ کھانا کھانے بیٹھے تھے
- ۳ پھر مریم نے جٹا ماسی کا آدھ سیر خالص اور بیش قیمت عطر لے کر یسوع کے پاؤں پر ڈالا اور
-اپنے بالوں سے اُس کے پاؤں پونچھے اور گھر عطر کی خوشبو سے مہک گیا
- ۴ -مگر اُس کے شاگردوں میں سے ایک شخص یہوداہ اسکریوتی جو اُسے پکڑوانے کو تھا کہنے لگا
-یہ عطر تین سو دینار میں بیچ کر غریبوں کو کیوں نہ دیا گیا؟
- ۵ اُس نے یہ اِسلئے نہ کہا کہ اُس کو غریبوں کی فکر تھی بلکہ اِسلئے کہ چور تھا اور چُونکہ اُس کے
-پاس اُن کی تھیلی رہتی تھی اُس میں جو کچھ پڑتا وہ نکال لیتا تھا
- ۶ -پس یسوع نے کہا کہ اُسے یہ عطر میرے دفن کے دن کے لئے رکھنے دے
-کیونکہ غریب غُربا تو ہمیشہ تمہارے پاس ہیں لیکن میں ہمیشہ تمہارے پاس نہ رہوں گا
- ۷ پس یہودیوں میں سے عوام یہ معلوم کر کے کہ وہ وہاں ہے نہ صرف یسوع کے سبب سے آئے بلکہ
-اِسلئے بھی کہ لعزر کو دیکھیں جسے اُس نے مُردوں میں سے جلا یا تھا
- ۸ -لیکن سردار کاپنوں نے مشورہ کیا کہ لعزر کو بھی مار ڈالیں
- ۹ -کیونکہ اُس کے باعِث بہت سے یہودی چلے گئے اور یسوع پر ایمان لائے
- ۱۰ -دوسرے دن بہر سے لوگوں نے جو عید میں آئے تھے یہ سن کر کہ یسوع یروشلم میں آتا ہے
-کھجور کی ڈالیاں لیں اور اُس کے اِستقبال کو نکل کر پُکارنے لگے کہ ہوشعنا! مُبارک ہے وہ جو
-خُداوند کے نام پر آتا اور اِسرائیل کا بادشاہ ہے
- ۱۱ - جب یسوع کو گدھے کا بچہ ملا تو اُس پر سوار ہوا جیسا کہ لکھا ہے کہ
-اے صیوں کی بیٹی مت ڈر۔ دیکھ تیرا بادشاہ گدھے کے بچہ پر سوار ہوا آتا ہے
- ۱۲ اُس کے شاگرد پہلے تو یہ باتیں نہ سمجھے لیکن جب یسوع اپنے جلال کو پہنچا تو اُن کو یاد آیا
-کہ یہ باتیں اُس کے حق میں لکھی ہوئی تھیں اور لوگوں نے اُس کے ساتھ یہ سلوک کیا تھا
- ۱۳ پس اُن لوگوں نے یہ گوئی دی جو اُس وقت اُس کے ساتھ تھے جب اُس نے لعزر کو قبر سے باہر
-بلایا اور مُردوں میں سے جلا یا تھا
- ۱۴ اسی سبب سے لوگ اُس کے اِستقبال کو نکلے کہ انہوں نے سُنھا تھا کہ اُس نے یہ مُعجزہ دکھایا

- ۱۹۔ پس فریسیوں نے آپس میں کہا سوچو تو! تم سے کچھ نہیں بن پڑتا۔ دیکھو جہاں اُس کا پیرو ہو
- ۲۰۔ چلا
- ۲۱۔ جو لوگ عید پر پرستش کرنے آئے تھے اُن میں بعض یونانی تھے
- ۲۲۔ انہوں نے فلپس کے پاس جو بیت صیدا کی گلیل کا تھا آکر اُس سے درخواست کی کہ جناب ہم
- ۲۳۔ یسوع کو دیکھنا چاہتے ہیں
- ۲۴۔ فلپس نے آکر اندریاس سے کہا۔ پھر اندریاس اور فلپس نے آکر یسوع کو خبر دی
- ۲۵۔ یسوع نے جواب میں اُن سے کہا وہ وقت آگیا کہ ابن آدم جلال پائے
- ۲۶۔ میں تم سے سچ کہتا ہوں جب تک گیہوں کا دانہ زمین میں گر کر پر نہیں جاتا اکیلا رہتا ہے
- ۲۷۔ لیکن جب مرجاتا ہے تو بُہت سا پھل لاتا ہے
- ۲۸۔ جو اپنی جان کو عزیز رکھتا ہے وہ اُسے کھودیتا ہے اور جو دُنیا میں اپنی جان سے عداوت رکھتا
- ۲۹۔ ہے وہ اُسے ہمیشہ کی زندگی کے لئے محفوظ رکھے گا
- ۳۰۔ اگر کوئی شخص میری خدمت کرے تو میرے پیچھے بولے اور جہاں میں ہوں وہاں میرا خادم بھی
- ۳۱۔ ہوگا۔ اگر کوئی میری خدمت کرے تو باپ اُس کی عزت کرے گا
- ۳۲۔ اب میری جان گھبراتی ہے۔ پس میں کیا کہوں؟ اے باپ! مجھے اس گھڑی سے بچا لیکن میں
- ۳۳۔ اسی سبب سے تو اس گھڑی کو پہنچا ہوں
- ۳۴۔ اے باپ! اپنے نام کو جلال دے۔ پس آسمان سے آواز آئی کہ میں نے اُس کو جلال دیا ہے اور پھر
- ۳۵۔ بھی دُونگا
- ۳۶۔ جو لوگ کھڑے سُن رہے تھے انہوں نے کہا بادل گر جا۔ اوروں نے کہا کہ فرشتہ اُس سے ہمکلام
- ۳۷۔ ہوا
- ۳۸۔ یسوع نے جواب میں کہا کہ آواز میرے لئے نہیں بلکہ تمہارے لئے آئی ہے
- ۳۹۔ اب دُنیا کی عدالت کی جاتی ہے۔ اب دُنیا کا سردار نکال دیا جائے گا
- ۴۰۔ اور میں اگر زمین سے اُنچے پر چڑھایا جاؤنگا تو سب کو اپنے پاس کھینچوںگا
- ۴۱۔ اُس نے اس بات سے اشارہ کیا کہ میں کس موت سے مرنے کو ہوں
- ۴۲۔ لوگوں نے اُس کو جواب دیا کہ ہم نے شریعت کی یہ بات سنی ہے کہ مسیح ابد تک رہے گا۔ پھر
- ۴۳۔ تو کیونکر کہتا ہے کہ ابن آدم کا اُنچے پر چڑھایا جانا ضرور ہے؟ یہ ابن آدم کون ہے؟
- ۴۴۔ پس یسوع نے اُن سے کہا کہ اور تھوڑی دیر تک نور تمہارے درمیان ہے۔ جب تک نور تمہارے
- ۴۵۔ ساتھ ہے چلے چلو۔ ایسا نہ ہو کہ تاریکی تمہیں آپکڑے اور جو تاریکی چلتا ہے وہ نہیں جانتا کہ
- ۴۶۔ کدھر جاتا ہے
- ۴۷۔ جب تک نور تمہارے ساتھ ہے نور پر ایمان لاو تاکہ نور کے فرزند بنو۔ یسوع یہ باتیں کہہ کر چلا
- ۴۸۔ گیا اور اُن سے اپنے آپ کو چھپایا
- ۴۹۔ اور اگرچہ اُس نے اُن کے سامنے اتنے معجزے دکھائے تو بھی وہ اُس پر ایمان نہ لائے
- ۵۰۔ تاکہ یسعیاہ نبی کا کلام پورا ہو جو اُس نے کہا کہ اے خُداوند ہمارے پیغام کا کس نے یقین کیا
- ۵۱۔ ہے؟ اور خُداوند کا ہاتھ کس پر ظاہر ہوا ہے؟

- ۳۹- اس سبب سے وہ ایمان نہ لاسکے کہ یسعیاہ نے پھر کہا
- ۴۰- اُس نے اُن کی آنکھوں کو اندھا اور اُن کے دل کو سخت کر دیا۔ اور رجوع کریں اور میں اُنہیں
-شفا بخشوں
- ۴۱- یسعیاہ نے یہ باتیں اِسلئے کہیں کہ اُس نے اُس کا جلال دیکھا اور اُس نے اُسی کے بارے میں
-کلام کیا
- ۴۲- تو بھی سرداروں میں سے بھی بہتیرے اُس پر ایمان لائے مگر فریسیوں کے سبب سے اقرار نہ کرتے
-تھے تا ایسا نہ ہو کہ عبادت خانہ سے خارج کئے جائیں
- ۴۳- کیونکہ وہ خُدا سے عِزّت حاصل کرنے کی نسبت اِنسان سے عِزّت حاصل کرنا زیادہ چاہتے تھے
- ۴۴- یسوع نے پُکارا کر کہا کہ جو مُجھ پر ایمان لاتا ہے وہ مُجھ پر نہیں بلکہ میرے بھیجنے والے پر
-ایمان لاتا ہے
- ۴۵- اور جو مُجھے دیکھتا ہے وہ میرے بھیجنے والے کو دیکھتا ہے
- ۴۶- میں نُور ہو کر دُنیا میں آیا ہوں تاکہ جو کوئی مُجھ پر ایمان لائے اندھیرے میں نہ رہے
- ۴۷- اگر کوئی میری باتیں سُنکر اُن پر عمل نہ کرے تو میں اُس کو مُجرم نہیں ٹھہراتا کیونکہ میں دُنیا
-کو مُجرم ٹھہرانے نہیں بلکہ دُنیا کو نجات دینے آیا ہوں
- ۴۸- جو مُجھے نہیں مانتا اور میری باتوں کو قَبول نہیں کرتا اُس کا ایک مُجرم ٹھہرانے والا ہے یعنی
-جو کلام میں نے کیا ہے آخری دِن وہی اُسے مُجرم ٹھہرائے گا
- ۴۹- کیونکہ میں نے کچھ اپنی طرف سے نہیں کہا بلکہ باپ جس نے مُجھے بھیجا اُسی نے مُجھ کو
-حُکم دیا ہے کہ کیا کہوں اور کیا بولوں
- ۵۰- اور میں جانتا ہوں کہ اُس کا حُکم ہمیشہ کی زندگی ہے۔ پس جو کچھ میں کہتا ہوں جس طرح
-باپ نے مُجھ سے فرمایا ہے اُسی طرح کہتا ہوں

یوحنا باب ۱۳

- ۱- عید فصح سے پہلے جب یسوع نے جان لیا کہ میرا وہ وقت آپہنچا کہ دُنیا سے رُخصت ہو کر باپ
کے پاس جاؤں تو اپنے اُن لوگوں سے جو دُنیا میں تھے جیسی محبت رکھتا تھا آخر تک محبت
-رکھتا رہا
- ۲- اور جب ابلیس شمعون کے بیٹے یہوداہ اِسکریوتی کے دل میں ڈال چُکا تھا کہ اُسے پکڑوائے تو
-شام کا کھانا کھاتے وقت
- ۳- یسوع نے یہ جان کر کہ باپ نے سب چیزیں میرے ہاتھ میں کردی ہیں اور میں خُدا کے پاس سے
-آیا اور خُدا ہی کے پاس جاتا ہوں
- ۴- دسترخوان سے اُٹھ کر کپڑے اُتارے اور رُومال لے کر اپنی کمر میں باندھا
- ۵- اِس کے بعد برتن میں پانی ڈال کر شاگردوں کے پاؤں دھونے اور جو رُومال کمر میں باندھا تھا اُس
-سے پونچھنے شروع کئے

- ۶ - پھر وہ شمعون پطرس تک پہنچا۔ اُس نے اُس سے کہا اے خُداوند! کیا تُو میرے پاؤں دھوتا ہے؟
- ۷ - یسوع نے جواب میں اُس سے کہا کہ جو میں ہوں تُو اب نہیں جانتا مگر بعد میں سمجھیگا
- ۸ - پطرس نے اُس سے کہا کہ تُو میرے پاؤں ابد تک کبھی دھونے نہ پائے گا۔ یسوع نے اُسے جواب دیا کہ اگر میں تجھے نہ دھوؤں تو تُو میرے ساتھ شریک نہیں
- ۹ - شمعون پطرس نے اُس سے کہا اے خُداوند! صرف میرے پاؤں ہی نہیں بلکہ ہاتھ اور سر بھی دھو دے
- ۱۰ - یسوع نے اُس سے کہا جو نہا چُکا ہے اُس کو پاؤں کے سوا اور کچھ دھونے کی حاجت نہیں بلکہ سراسر پاک ہے اور تُم پاک ہو لیکن سب کے سب نہیں
- ۱۱ - چونکہ وہ اپنے پکڑوانے والی کو جانتا تھا اِس لئے اُس نے کہا تُم سب پاک ہو
- ۱۲ - پس جب وہ اُن کے پاؤں دھو چُکا اور کپڑے پہن کر پھر بیٹھ گیا تا اُن سے کہا کیا تُم جانتے ہو کہ میں نے تمہارے ساتھ کیا کیا؟
- ۱۳ - تُم مجھے اُستاد اور خُداوند کہتے ہو اور خُوب کہتے کیونکہ میں ہوں
- ۱۴ - پس جب مجھ خُداوند اور اُستاد نے تمہارے پاؤں دھوئے تو تُم پر بھی فرض ہے کہ ایک دوسرے کے پاؤں دھویا کرو
- ۱۵ - کیونکہ میں نے تُم کو ایک نمونہ دکھایا ہے کہ جیسا میں نے تمہارے ساتھ کیا ہے تُم بھی کیا کرو
- ۱۶ - میں تُم سے سچ کہتا ہوں کہ نوکر اپنے مالک سے بڑا نہیں ہوتا اور نہ بھیجا ہوا اپنے بھیجنے والے سے
- ۱۷ - اگر تُم اِن باتوں کو جانتے ہو تو مُبارک ہو بشرطیکہ اُن پر عمل بھی کرو
- ۱۸ - میں تُم سب کی بابت نہیں کہتا۔ جنکو میں نے چُنا انہیں میں جانتا ہوں لیکن یہ اِس لئے ہے کہ یہ -نوشتہ پورا ہو کہ جو میری روٹی کھاتا ہے اُس نے مجھ پر لات اُٹھائی
- ۱۹ - اب میں اُس کے ہونے سے پہلے تُم کو جتائے دیتا ہوں تاکہ جب ہو جائے تو تُم ایمان لاو کہ میں -وُبی ہوں
- ۲۰ - میں تُم سے سچ کہتا ہوں کہ جو میرے بھیجے ہوئے کو قبول کرتا ہے وہ مجھے قبول کرتا ہے اور -مجھے قبول کرتا ہے وہ میرے بھیجنے والے کو قبول کرتا ہے
- ۲۱ - یہ باتیں کہہ کر یسوع اپنے دل میں گھبرایا اور یہ گواہی دی کہ میں تُم سے سچ کہتا ہوں کہ تُم -میں سے ایک شخص مجھے پکڑوائے گا
- ۲۲ - شاگرد شبہ کر کے کہ وہ کس کی نسبت کہتا ہے ایک دوسرے کو دیکھنے لگے
- ۲۳ - اُس کے شاگردوں میں سے ایک شخص جس سے یسوع محبت رکھتا تھا یسوع کے سینہ کی -طرف جھکا ہوا کھانا کھانے بیٹھا تھا
- ۲۴ - پس شمعون پطرس نے اُس سے اشارہ کر کے کہا کہ بتا تو وہ کس کی نسبت کہتا ہے
- ۲۵ - اُس نے اُسی طرح یسوع کی چھاتی کا سہارا لے کر کہا اے خُداوند! وہ کون ہے؟
- ۲۶ - یسوع نے جواب دیا کہ جسے میں نوالہ ڈبو کر دے ڈونگا وُبی ہے۔ پھر اُس نے نوالہ ڈبویا اور لے کر -شمعون اسکریوتی کے بیٹے یہوداہ کو دے دیا

- ۲۷ اس نوالہ کے بعد شیطان اُس میں سما گیا۔ پس یسوع نے اُس سے کہا کہ جو کچھ تُو کرتا ہے جلد کر لے۔
- ۲۸ مگر جو کھانا کھانے بیٹھے تھے اُن میں سے کسی کو معلوم نہ ہوا کہ اُس نے یہ اُس سے کس لئے کہا۔
- ۲۹ چُونکہ یہوداہ کے پاس تھیلی رہتی تھی اس لئے بعض نے سمجھا کہ یسوع اُس سے یہ کہتا ہے کہ -جو کچھ ہمیں عید کے لئے درکار ہے خرید لے یا یہ کہ محتاجوں کو کچھ دے
- ۳۰ -پس وہ نوالہ لے کر فی الفور باہر چلا گیا اور رات کا وقت تھا
- ۳۱ -جب وہ باہر چلا گیا تو یسوع نے کہا کہ اب ابن آدم نے جلال پایا اور خُدا نے اُس میں جلال پایا
- ۳۲ -اور خُدا بھی اُسے اپنے میں جلال دے گا بلکہ اُسے فی الفور جلال دے گا
- ۳۳ اے بچو! میں اور تھوڑی دیر تمہارے ساتھ ہوں۔ تم مجھے ڈھونڈو گے اور جیسا میں نے یہودیوں سے کہا کہ جہاں میں جاتا ہوں تم نہیں آسکتے ویسا ہی اب تم سے بھی کہتا ہوں
- ۳۴ میں تمہیں ایک نیا حُکم دیتا ہوں کہ ایک دوسرے سے محبت رکھو کہ جیسے میں نے تم سے -محبت رکھی تم بھی ایک دوسرے سے محبت رکھو
- ۳۵ -اگر آپس میں محبت رکھو گے تو اس سے سب جانیں گے کہ تم میرے شاگرد ہو
- ۳۶ شمعون پطرس نے اُس سے کہا اے خُداوند تُو کہاں جاتا ہے؟ یسوع نے جواب دیا جہاں میں جاتا ہوں اب تو تُو میرے پیچھے آ نہیں سکتا مگر بعد میں میرے پیچھے آئے گا
- ۳۷ پطرس نے اُس سے کہا اے خُداوند! میں تیرے پیچھے اب کیوں نہیں آسکتا؟ میں تو تیرے لئے اپنی -جان دُونگا
- ۳۸ یسوع نے جواب دیا کیا تُو میرے لئے اپنی جان دے گا؟ میں تجھ سے سچ کہتا ہوں کہ مُرغ بانگ -نہ دے گا جب تک تُو تین بار میرا انکار نہ کر لے گا

یوحنا باب ۱۴

- ۱ -تمہارا دل نہ گبرائے۔ تم خُدا پر ایمان رکھتے ہو مجھ پر بھی ایمان رکھو
- ۲ میرے باپ کے گھر میں بُہت سے مکان ہے اگر نہ ہوتے تو میں تم سے کہہ دیتا کیونکہ میں جاتا ہوں تاکہ تمہارے لئے جگہ تیار کروں
- ۳ اور اگر میں جا کر تمہارے لئے جگہ تیار کروں تو پھر آکر تمہیں اپنے ساتھ لے لوں گا تاکہ جہاں -میں ہوں تم بھی ہو
- ۴ -اور جہاں میں جاتا ہوں تم وہاں کی راہ جانتے ہو
- ۵ -تو ما نے اُس سے کہا اے خُداوند ہم نہیں جانتے کہ تُو کہا جاتا ہے۔ پھر راہ کس طرح جانیں؟
- ۶ یسوع نے اُس سے کہا کہ راہ اور حق اور زندگی میں ہوں کوئی میرے وسیلہ کے بغیر باپ کے -پاس نہیں آتا
- ۷ -اگر تم نے مجھے جانا ہوتا تو میرے باپ کو بھی جانتے۔ اب اُسے جانتے ہو اور دیکھ لیا ہے

- ۸ - فلپس نے اُس سے کہا اے خُداوند! باپ کو ہمیں دکھا۔ یہی ہمیں کافی ہے
- ۹ - یسوع نے اُس سے کہا اے فلپس! اتنی مدت سے تمہارے ساتھ ہوں کیا تو مجھے نہیں جانتا؟
- ۱۰ - جس نے مجھے دیکھا اُس نے باپ کو دیکھا۔ تو کیونکر کہتا ہے کہ باپ کو ہمیں دکھا؟
- ۱۱ - کیا تو یقین نہیں کرتا کہ میں باپ ہوں اور باپ مجھ میں ہے؟ یہ باتیں میں جو تم سے کہتا ہوں
- اپنی طرف سے نہیں کہتا لیکن باپ مجھ میں رہ کر اپنے کام کرتا ہے
- ۱۱ - میرا یقین کرو کہ میں باپ میں ہوں اور باپ مجھ میں۔ نہیں تو میرے کاموں ہی کے سبب سے
- میرا یقین کرو
- ۱۲ - مے یں تم سے سچ کہتا ہوں کہ جو مجھ پر ایمان رکھتا ہے یہ کام جو میں کرتا ہوں وہ بحی کرے
- گا بلکہ ان سے بھی بڑے کام کرے گا کیونکہ میں باپ کے پاس جاتا ہوں
- ۱۳ - اور جو کچھ تم میرے نام سے چاہو گے میں وہی کروں گا تاکہ باپ بیٹے میں جلال پائے
- ۱۴ - اگر میرے نام سے مجھ سے کچھ چاہو گے تو میں وہی کروں گا
- ۱۵ - اگر تم مجھ سے محبت رکھتے ہو تو میرے حکموں پر عمل کرو گے
- ۱۶ - اور میں باپ سے درخواست کروں گا تو وہ تمہیں دوسرا مددگار بخشے گا کہ ابد تک تمہارے
- ساتھ رہے
- ۱۷ - یعنی رُوح حق جسے دُنیا حاصل نہیں کر سکتی کیونکہ نہ اُسے دیکھتی اور نہ جانتی ہے۔ تم اُسے
- جانتے ہو کیونکہ وہ تمہارے ساتھ رہتا ہے اور تمہارے اندر ہوگا
- ۱۸ - میں تمہیں یتیم نہ چھوڑوں گا۔ میں تمہارے پاس آؤں گا
- ۱۹ - تھوڑی دیر باقی ہے کہ دُنیا مجھے پھر نہ دیکھیگی مگر تم مجھے دیکھتے رہو گے۔ چُونکہ میں جیتا
- ہوں تم بھی جیتے رہو گے
- ۲۰ - اُس روز تم جانو گے کہ میں اپنے باپ میں ہوں اور تم مجھ میں اور میں تم میں
- ۲۱ - جس کے پاس میرے حکم ہیں اور وہ اُن پر عمل کرتا ہے وہی مجھ سے محبت رکھتا ہے اور جو
- مجھ سے محبت رکھتا ہے وہ میرے باپ کا پیارا ہوگا اور میں اُس سے محبت رکھوں گا اور اپنے
- آپ کو اُس پر ظاہر کروں گا
- ۲۲ - اُس یہود نے جو اسکریوتی نہ تھا اُس سے کہا اے خُداوند! کیا ہٹوا کہ تو اپنے آپ کو ہم پر ظاہر
- کیا چاہتا ہے مگر دُنیا پر نہیں؟
- ۲۳ - یسوع نے جواب میں اُس سے کہا کہ اگر کوئی مجھ سے محبت رکھے تو وہ میرے کلام پر عمل
- کرے گا اور میرا باپ اُس سے محبت رکھے گا اور ہم اُس کے پاس آئیں گے اور اُس کے ساتھ
- سکونت کریں گے
- ۲۴ - جو مجھ سے محبت نہیں رکھتا وہ میرے کلام پر عمل نہیں کرتا اور جو کلام تم سنتے ہو وہ میرا
- نہیں بلکہ باپ کا ہے جس نے مجھے بھیجا
- ۲۵ - میں نے یہ باتیں تمہارے ساتھ رہ کر تم سے کہیں
- ۲۶ - لیکن مددگار یعنی رُوح القدس جسے باپ میرے نام سے بھیجے گا وہی تمہیں سب باتیں سکھائے
- گا اور جو کچھ میں نے تم سے کہا ہے وہ سب تمہیں یاد دلائے گا
- ۲۷ - میں تمہیں اطمینان دئے جاتا ہوں۔ اپنا اطمینان تمہیں دیتا ہوں۔ جس طرح دُنیا دیتی ہے میں تمہیں

- ۲۸ - اُس طرح نہیں دیتا۔ تمہارا دل نہ گھبرائے اور نہ ڈرے
 تم سن چُکے ہو کہ میں نے تم سے کہا کہ جاتا ہوں اور تمہارے پاس پھر آتا ہوں۔ اگر تم مجھ سے
 محبت رکھتے تو اس بات سے کہ میں باپ کے پاس جاتا ہوں خوش ہوتے کیونکہ باپ مجھ سے
 - بڑا ہے
- ۲۹ - اور اب میں نے تم سے اس کے ہونے سے پہلے کہہ دیا ہے تاکہ جب ہو جائے تو یقین کرو
- ۳۰ - اس کے بعد میں تم سے بہت سی باتیں نہ کروں گا کیونکہ دُنیا کا سردار آتا ہے اور مجھ میں اُس
 - کا کُچھ نہیں
- ۳۱ - لیکن یہ اِسلئے ہوتا ہے کہ دُنیا جانے کہ میں باپ سے محبت رکھتا ہوں اور جس طرح باپ نے
 - مجھے حُکم دیا میں ویسا ہی کرتا ہوں۔ اُتھو یہاں سے چلیں

یوحنا باب ۱۵

- ۱ - انگور کا حقیقی درخت میں ہوں اور میرا باپ باغبان ہے
- ۲ - جو ڈالی مجھ میں ہے اور پھل نہیں لاتے اُسے وہ کاٹ ڈالتا ہے اور پھل لاتے ہے اُسے چھانٹتا ہے
 - تاکہ زیادہ پھل لائے
- ۳ - اب تم اُس کلام کے سبب سے جو میں نے تم سے کیا پاک ہو
- ۴ - تم مجھ میں قائم رہو اور میں تم میں۔ جس طرح ڈالی اگر انگور کے درخت میں قائم نہ رہے تو
 - اپنے آپ سے پھل نہیں لاسکتی اسی طرح تم بھی اگر مجھ میں قائم نہ رہو تو پھل نہیں لاسکتے
- ۵ - میں انگور کا درخت ہوں تم ڈالیا ہو۔ جو مجھ قائم رہتا ہے اور میں اُس میں وہی بہت پھل لاتا ہے
 - کیونکہ مجھ سے جدا ہو کر تم کُچھ نہیں کر سکتے
- ۶ - اگر کوئی مجھ میں قائم نہ رہے تو وہ ڈالی کی طرح پھینک دیا جاتا اور شوکھ جاتا ہے اور لوگ
 - انہیں جمع کر کے آگ میں جھونک دیتے ہیں اور وہ جل جاتی ہیں
- ۷ - اگر تم مجھ میں قائم رہو اور میری باتیں تم میں قائم رہیں تو جو چاہو مانگو۔ وہ تمہارے لئے
 - ہو جائے گا
- ۸ - میرے باپ کا جلال اسی سے ہوتا ہے کہ تم بہت سا پھل لاؤ۔ جب ہی تم میرے شاگرد ٹھہرو
 - گے
- ۹ - جیسے باپ نے مجھ سے محبت رکھی ویسے ہی میں نے تم سے محبت رکھی تم میری محبت
 - میں قائم رہو
- ۱۰ - اگر تم میرے حُکموں پر عمل کرو گے تو میری محبت میں قائم رہو گے جیسے میں نے اپنے باپ
 - کے حُکموں پر عمل کیا ہے اور اُس کی محبت میں قائم ہوں
- ۱۱ - میں نے یہ باتیں اس لئے تم سے کہی ہیں کہ میری خوشی تم میں ہو اور تمہاری خوشی پوری
 - ہو جائے
- ۱۲ - میرا حُکم یہ ہے جیسے میں نے تم سے محبت رکھی تم بھی ایک دوسرے سے محبت رکھو

- ۱۳ - اس سے زیادہ محبت کوئی شخص نہیں کرتا کہ اپنی جان اپنے دوستوں کے لئے دیدے
- ۱۴ - جو کچھ میں تم کو حکم دیتا ہوں اگر تم اسے کرو تو میرے دوست ہو
- ۱۵ اب سے میں تمہیں نوکر نہ کہوں گا کیونکہ نوکر نہیں جانتا کہ اُس کا مالک کیا کرتا ہے بلکہ تمہیں میں نے دوست کہا ہے۔ اس لئے کہ جو باتیں میں نے اپنے باپ سے سُنیں وہ سب تم کو بتادیں
- ۱۶ تم نے مجھے نہیں چُنا بلکہ میں نے تمہیں چُن لیا اور تم کو مقرر کیا کہ جاکر پھل لاؤ اور تمہارا پھل قائم رہے تاکہ میرے نام سے جو کچھ باپ سے مانگو وہ تم کو دے
- ۱۷ - میں تم کو ان باتوں کا حکم اس لئے دیتا ہوں کہ تم ایک دوسرے سے محبت رکھو
- ۱۸ اگر دُنیا تم سے عداوت رکھتی ہے تو تم جانتے ہو کہ اُس نے تم سے پہلے مجھ سے عداوت رکھی تھی
- ۱۹ اگر تم دُنیا کے ہوتے تو دُنیا اپنوں کو عزیز رکھتی لیکن چُونکہ تم دُنیا کے نہیں بلکہ میں نے تم کو دُنیا میں سے چُن لیا ہے اس واسطے دُنیا تم سے عداوت رکھتی ہے
- ۲۰ جو بات میں نے تم سے کہی تھی اُسے یاد رکھو کہ نوکر اپنے مالک سے بڑا نہیں ہوتا۔ اگر اُنہوں نے مجھے ستایا تو تمہیں بھی ستائیں گے۔ اگر اُنہوں نے میری بات پر عمل کیا تو تمہاری بات پر بھی عمل کریں گے
- ۲۱ لیکن یہ سب کچھ وہ میرے نام کے سبب سے تمہارے ساتھ کریں گے کیونکہ وہ میرے بھیجنے والے کو نہیں جانتے
- ۲۲ اگر میں نہ آتا اور اُن سے کلام نہ کرتا تو وہ گنہگار نہ ٹھہرتے لیکن اب اُن کے پاس اُن کے گناہ کا عذر نہیں
- ۲۳ - جو مجھ سے عداوت رکھتا ہے وہ میرے باپ سے بھی عداوت رکھتا ہے
- ۲۴ اگر میں اُن میں وہ کام نہ کرتا جو کسی دوسرے نے نہیں کیئے تو وہ گنہگار نہ نہ ٹھہرتے مگر اب - تو اُنہوں نے مجھے اور میرے باپ دونوں کو دیکھا اور دونوں سے عداوت رکھی
- ۲۵ لیکن یہ اس لئے ہوا کہ وہ قول پورا ہو جو اُن کی شریعت میں لکھا ہے کہ اُنہوں نے مجھ سے - مُفت عداوت رکھی
- ۲۶ لیکن جب وہ مددگار آئے گا جس کو میں تمہارے پاس باپ کی طرف سے بھیجوں گا یعنی رُوح - حق جو باپ سے صادر ہوتا ہے تو وہ میری گواہی دے گا
- ۲۷ - اور تم بھی گواہ ہو کیونکہ شروع سے میرے ساتھ ہو

یوحنا باب ۱۶

- ۱ - میں نے باتیں تم سے اسلئے کہیں کہ تم ٹھوکر نہ کھاؤ
- ۲ لوگ تم کو عبادتخانوں سے خارج کر دیں گے بلکہ وہ وقت آتا ہے کہ جو کوئی تم کو قتل کرے - گا وہ گمان کرے گا کہ میں خدا کی خدمت کرتا ہوں

- ۳ - اور وہ اِسلٹے یہ کریں گے کہ اُنہوں نے نہ باپ کو جانا نہ مجھے
- ۴ - لیکن میں نے یہ باتیں اِسلٹے تُم سے کہیں کہ جب اُن کا وقت آئے تو تُم کو یاد آجائے کہ میں نے تُم سے کہہ دیا تھا اور میں نے شروع میں تُم سے یہ باتیں اِسلٹے نہ کہیں کہ میں تُمہارے ساتھ تھا۔
- ۵ - مگر اب میں اپنے بھیجنے والے کے پاس جاتا ہوں اور تُم میں سے کوئی مجھ سے نہیں پوچھتا کہ -تُو کہاں جاتا ہے؟
- ۶ - بلکہ اِسلٹے کہ میں نے یہ باتیں تُم سے کہیں تُمہارا دِل غم سے بھر گیا
- ۷ - لیکن میں تُم سے سچ کہتا ہوں کہ میرا جانا تُمہارے لئے فائدہ مند ہے کیونکہ اگر میں نہ جاؤں تو وہ مددگار تُمہارے پاس نہ آئے گا لیکن اگر جاؤنگا تو اُسے تُمہارے پاس بھیج دوں گا
- ۸ - اور وہ آکر دُنیا کو گناہ اور راستبازی اور عدالت کے بارے میں قُصُور وار ٹھہرائے گا
- ۹ - گناہ کے بارے میں اِس لئے کہ وہ مجھ پر اِیمان نہیں لاتے
- ۱۰ - راستبازی کے بارے میں اِس لئے کہ میں باپ کے پاس جاتا ہوں اور تُم مجھے پھر نہ دیکھو گے
- ۱۱ - عدالت کے بارے میں اِس لئے کہ دُنیا کا سردار مُجرم ٹھہرایا گیا ہے
- ۱۲ - مجھے تُم سے اور بھی بُہت سی باتیں کہنا ہے مگر اب تُم اُن کی برداشت نہیں کر سکتے
- ۱۳ - لیکن جب وہ یعنی رُوح حق آئے گا تو تُم کو تمام سچائی کی راہ دکھائے گا۔ اِس لئے کہ وہ اپنی طرف سے نہ کہے گا لیکن جو کُچھ سُنیگا وہی کہے گا اور تُمہیں آئیندا کی خبریں دے گا
- ۱۴ - وہ میرا جلال ظاہر کرے گا۔ اِس لئے کہ مجھ ہی سے حاصل کر کے تُمہیں خبریں دے گا
- ۱۵ - جو کُچھ باپ کا ہے وہ سب میرا ہے۔ اِس لئے میں نے کہا کہ وہ مجھ ہی سے حاصل کرتا ہے اور تُمہیں خبریں دے گا
- ۱۶ - تھوڑی دیر میں تُم مجھے نہ دیکھو گے اور پھر تھوڑی دیر میں مجھے دیکھ لو گے
- ۱۷ - پس اُس کے بعض شاگردوں نے آپس میں کہا یہ کیا ہے جو وہ ہم سے کہتا ہے کہ تھوڑی دیر میں تُم مجھے نہ دیکھو گے اور پھر تھوڑی دیر میں مجھے دیکھ لو گے اور یہ کہ اِس لئے کہ میں باپ کے پاس جاتا ہوں؟
- ۱۸ - پس اُنہوں نے نے کہا کہ تھوڑی دیر جو وہ کہتا ہے یہ کیا ہے کیا بات ہے؟ ہم نہیں جانتے کہ کیا کہتا ہے
- ۱۹ - یسوع نے یہ جان کر کہ وہ مجھ سے سوال کرنا چاہتے ہیں اُن سے کہا کیا تُم آپس میں میری اِس بات نسبت پوچھ پاچھ کرتے ہو کہ تھوڑی دیر میں تُم مجھے نہ دیکھو گے اور پھر تھوڑی دیر میں مجھے دیکھ لو گے؟
- ۲۰ - میں تُم سے سچ کہتا ہوں کہ تُم روو گے اور ماتم کرو گے مگر دُنیا خُوش ہوگی۔ تُم غمگین تو ہو گے۔ لیکن تُمہارا غم ہی خُوشی بن جائے گا
- ۲۱ - جب عورت جننے لگتی ہے تو غمگین ہوتی ہے اِس لئے کہ اُس کے دُکھ کی گھڑی آپہنچی لیکن جب بچہ پیدا ہو چکنا ہے تو اِس خُوشی سے کہ دُنیا میں ایک آدمی پیدا ہوا اُس درد کو پھر یاد نہیں کرتی
- ۲۲ - پس تُمہیں بھی اب تو غم ہے مگر میں تُم سے پھر ملوں گا اور تُمہارا دِل خُوش ہوگا اور تُمہاری

- خوشی کوئی تم سے چھین نہ لے گا
- ۲۳ اُس دن تم مجھ سے کُچھ نہ پوچھو گے۔ میں تم سے سچ کہتا ہوں کہ اگر باپ سے کُچھ مانگو گے تو وہ میرے نام سے تم کو دے گا
- ۲۴ اب تک تم نے میرے نام سے کُچھ نہیں مانگا۔ مانگو تو پاؤ گے تاکہ تمہاری خوشی پوری ہو جائے
- ۲۵ میں نے باتیں تم سے تمثیلوں میں کہیں۔ وہ وقت آتا ہے کہ پھر تم سے تمثیلوں میں نہ کہوں گا۔ بلکہ صاف صاف تمہیں باپ کی خبر دوں گا
- ۲۶ اُس دن تم میرے نام سے مانگو گے اور میں تم سے یہ نہیں کہتا کہ باپ سے تمہارے لئے درخواست کروں گا
- ۲۷ اِس لئے کہ باپ تو آپ ہی تم کو عزیز رکھتا ہے کیونکہ تم نے مجھ کو عزیز رکھا ہے اور ایمان لائے ہو کہ میں باپ کی طرف سے نکلا
- ۲۸ میں باپ سے نکلا اور دُنیا میں آیا ہوں۔ پھر دُنیا سے رخصت ہو کر باپ کے پاس جاتا ہوں
- ۲۹ اُس کے شاگردوں نے کہا دیکھ اب تو صاف صاف کہتا ہے اور کوئی تمثیل نہیں کہتا
- ۳۰ اب ہم جان گئے کہ تو سب کُچھ جانتا ہے اور اِس کا مُحتاج نہیں کہ کوئی تجھ سے پوچھے۔ اِس سبب سے ہم ایمان لاتے ہیں کہ تو خدا سے نکلا ہے
- ۳۱ یسوع نے انہیں جواب دیا کیا تم اب ایمان لاتے ہو؟
- ۳۲ دیکھو وہ آتی ہے بلکہ آپہنچی کہ تم سب پاگندا ہو کر اپنے اپنے گھر کی راہ لو گے اور مجھے اکیلا چھوڑ دو گے تو بھی میں اکیلا نہیں ہوں کیونکہ باپ میرے ساتھ ہے
- ۳۳ میں نے تم سے یہ باتیں اِس لئے کہیں کہ تم مجھ میں اطمینان پاؤ۔ دُنیا میں مُصیبت اُٹھاتے ہو لیکن خاطر جمع رکھو میں دُنیا پر غالب آیا ہوں

یوحنا باب ۱۷

- ۱ یسوع نے یہ باتیں کہیں اور اپنی آنکھیں آسمان کی طرف اُٹھا کر کہا کہ اے باپ! وہ گھڑی
- آپہنچی۔ اپنے بیٹے کا جلال ظاہر کرتا کہ بیٹا تیرا جلال ظاہر کرے
- ۲ چنانچہ تُو نے اُسے ہر بشر پر اختیار دیا ہے تاکہ جنہیں تُو نے اُسے بخشا ہے اُن سب کو ہمیشہ کی زندگی دے
- ۳ اور ہمیشہ کی زندگی یہ ہے کہ وہ تجھ خُدايِ واحد اور برحق کو اور یسوع مسیح کو جسے تُو نے
- بھیجا ہے جائیں
- ۴ جو کام تُو نے مجھے کرنے کو دیا تھا اُس کو تمام کر کے میں نے زمین پر تیرا جلال ظاہر کیا
- ۵ اور اب اے باپ! تو اُس جلال سے جو میں دُنیا کی پیدائش سے پیشتر تیرے ساتھ رکھتا تھا
- مجھے اپنے ساتھ جلالی بنا دے
- ۶ میں نے تیرے نام کو اُن آدمیوں پر ظاہر کیا جنہیں تُو نے دُنیا میں سے مجھے دیا۔ وہ تیرے تھے اور

- ۷ -تُونے اُنہیں مُجھے دیا اور اُنہوں نے تیرے کلام پر عمل کیا ہے
- ۸ -اب وہ جان گئے کہ جو کُچھ تُونے مُجھے دیا ہے وہ سب تیری ہی طرف سے ہے
- ۹ -کیونکہ جو کلام تُونے مُجھے پہنچایا وہ میں نے اُن کو پہنچا دیا اور اُنہوں نے اُس کو قبول کیا اور
- ۱۰ -سچ جان لیا کہ میں تیری طرف سے نکلا ہوں اور وہ ایمان لائے کہ تُو ہی نے مُجھے بھیجا
- ۱۱ -میں اُن کے لئے درخواست کرتا ہوں میں دُنیا کے لئے درخواست نہیں کرتا ہوں بلکہ اُن کے لئے
- ۱۲ -جنہیں تُونے مُجھے دیا ہے کیونکہ وہ تیرے ہیں
- ۱۳ -اور جو کُچھ میرا ہے وہ سب تیرا ہے اور جو تیرا ہے وہ میرا ہے اور اِن سے میرا جلال ظاہر ہوا ہے
- ۱۴ -میں آگے کو دُنیا میں نہ ہوں گا مگر یہ دُنیا میں ہیں اور میں تیرے پاس آتا ہوں۔ اے قُدُّوس باپ!
- ۱۵ -اپنے اُس نام کے وسیلہ سے جو تُونے مُجھے بخشا ہے اُن کی حفاظت کرتا کہ وہ ہماری طرح ایک
- ۱۶ -ہوں
- ۱۷ -جب تک میں نے اُن کے ساتھ رہا میں نے تیرے اُس نام کے وسیلہ سے جو تُونے مُجھے بخشا ہے
- ۱۸ -اُن کی حفاظت کی۔ میں نے اُن کی نگہبانی کی اور بلاکت کے فرزند کے سوا اُن میں کوئی
- ۱۹ -ہلاک نہ ہوا تاکہ کِتَاب مُقَدَّس کا لِکھا پُورا ہو
- ۲۰ -لیکن اب میں تیرے پاس آتا ہوں اور یہ باتیں دُنیا میں کہتا ہوں تاکہ میری خُوشی اُنہیں پوری پوری
- ۲۱ -حاصل ہو
- ۲۲ -میں نے تیرا کلام اُنہیں پہنچا دیا اور دُنیا نے اُن سے عداوت رکھی اِس لئے کہ جس طرح میں دُنیا
- ۲۳ -کا نہیں وہ بھی دُنیا کے نہیں
- ۲۴ -میں یہ درخواست نہیں کرتا کہ تُو اُنہیں دُنیا سے اُٹھالے بلکہ یہ کہ اُس شَریر سے اُن کی حفاظت
- ۲۵ -کر
- ۲۶ -جس طرح میں دُنیا کا نہیں وہ بھی دُنیا کے نہیں
- ۲۷ -اُنہیں سچائی کے وسیلہ سے مُقَدَّس کر۔ تیرا کلام سچائی ہے
- ۲۸ -جس طرح تُونے مُجھے دُنیا میں بھیجا اُسی طرح میں نے بھی اُنہیں دُنیا میں بھیجا
- ۲۹ -اور اُن کی خاطر میں اپنے آپ کو مُقَدَّس کرتا ہوں تاکہ وہ بھی سچائی کے وسیلہ سے مُقَدَّس کئے
- ۳۰ -جائیں
- ۳۱ -میں صرف اِن ہی کے لئے درخواست نہیں کرتا بلکہ اُن کے لئے بھی جو اِن کے کلام کے وسیلہ
- ۳۲ -سے مُجھ پر ایمان لائیں گے
- ۳۳ -تاکہ سب ایک ہوں یعنی جس طرح اے باپ! تُو مُجھ میں ہے اور میں تُو میں ہوں وہ بھی ہم میں
- ۳۴ -ہوں اور دُنیا ایمان لائے کہ تُو ہی نے مُجھے بھیجا
- ۳۵ -اور وہ جلال جو تُونے مُجھے دیا ہے میں نے اُنہیں دیا ہے تاکہ وہ ایک ہوں جیسے ہم ایک ہیں
- ۳۶ -میں اُن میں اور تُو مُجھ میں تاکہ وہ کامل ہو کر ایک ہوجائیں اور دُنیا جانے کہ تُو ہی نے مُجھے
- ۳۷ -بھیجا اور جس طرح کہ تُونے مُجھ سے محبت رکھی
- ۳۸ -اے باپ! میں جانتا ہوں کہ جنہیں تُونے مُجھے دیا ہے جہاں میں ہوں وہ بھی میرے ساتھ ہوں تاکہ
- ۳۹ -میرے اُس جلال کو دیکھیں جو تُونے مُجھے دیا ہے کیونکہ تُونے بنايِ عالم سے بیشتر مُجھ سے
- ۴۰ -محبت رکھی

- ۲۵ اے عادل باپ! دُنیا نے تو تجھے نہیں جانا مگر میں نے تجھے جانا اور اُنہوں نے بھی جانا کہ
-تُو نے مجھے بھیجا
- ۲۶ اور میں نے اُنہیں تیرے نام سے واقف کیا اور کرتا رہوں گا تاکہ جو محبت تجھ کو مجھ سے تھی
-وہ اُن میں ہو اور میں اُن میں ہوں

یوحنا باب ۱۸

- ۱ یسوع نے یہ باتیں کہہ کر اپنے شاگردوں کے ساتھ قدرون کے نالے کے پار گیا۔ وہاں ایک باغ تھا۔
-اُس میں وہ اور اُس کے شاگرد داخل ہوئے
- ۲ اور اُس کا پکڑوانے والا یہوداہ بھی اُس جگہ کو جانتا تھا کیونکہ یسوع اکثر اپنے شاگردوں کے
-ساتھ وہاں جایا کرتا تھا
- ۳ پس یہوداہ سپاہیوں کی پلٹن اور سردار کابنوں اور فریسیوں سے پیادے لے کر مشعلوں اور چراغوں
-اور ہتھیاروں کے ساتھ وہاں آیا
- ۴ یسوع اُن سب باتوں کو جو اُس کے ساتھ ہونے والی تھیں جان کر باہر نکلا اور اُن سے کہنے لگا
-کہ کسے ڈھونڈتے ہو؟
- ۵ اُنہوں نے اُسے جواب دیا یسوع ناصری۔ یسوع نے اُن سے کہا میں ہی ہوں اور اُس کا پکڑوانے والا
-یہوداہ بھی اُن کے ساتھ کھڑا تھا
- ۶ -اُس کے یہ کہتے ہی کہ میں ہی ہوں وہ پیچھے ہٹ کر زمین پر گر پڑے
- ۷ -پس اُس نے اُن سے پھر پوچھا کہ تم کسے ڈھونڈتے ہو؟ اُنہوں نے کہا یسوع ناصری کو
- ۸ یسوع نے جواب دیا کہ میں تم سے کہہ تو چکا کہ میں ہی ہوں۔ پس اگر مجھے ڈھونڈتے ہو تو
-انہیں جانے دو
- ۹ یہ اُس نے اِس لئے کہا کہ اُس کا وہ قول پورا ہو کہ جنہیں تُو نے مجھے دیا میں نے اُن میں سے
-کسی کو بھی نہ کھویا
- ۱۰ پس شمعون پطرس نے تلوار جو اُس کے پاس تھی کھینچی اور سردار کابن کے نوکر پر چلا کر اُس
-کا دہنا کان اڑادیا۔ اُس نوکر کا نام ملخس تھا
- ۱۱ یسوع نے پطرس سے کہا تلوار کو میان میں رکھ۔ جو پیالہ باپ نے مجھ کو دیا کیا میں اُسے نہ
-پیوں
- ۱۲ -تب سپاہیوں نے اُن کے صوبہ دار اور یہودیوں کے پیادوں نے یسوع کو پکڑ کر باندھ لیا
- ۱۳ -اور پہلے اُسے حنا کے پاس لے گئے کیونکہ وہ برس کے سردار کابن کا ئفا کا سُسر تھا
- ۱۴ یہ وہی کا ئفا تھا جس نے یہودیوں کو صلاح دی تھی کہ اُمت کے واسطے ایک آدمی کا مرنا بہتر
-ہے
- ۱۵ اور شمعون پطرس یسوع کے پیچھے بولیا اور ایک اور شاگرد بھی۔ یہ شاگرد سردار کابن کا جان
-پہچان تھا اور یسوع کے ساتھ سردار کابن کے دیوان خانہ میں گیا

- ۱۶ لیکن پطرس دروازہ پر باہر کھڑا رہا۔ پس وہ دوسرا شاگرد جو سردار کاہن کا جان پہچان تھا باہر
-نکیلا اور دربان عورت سے کہہ کر پطرس کو اندر لے گیا
- ۱۷ اُس نے لوٹدی نے جو دربان تھی پطرس سے کہا کیا تُو بھی اِس شخص کے شاگردوں میں سے
-ہے؟ اُس نے کہا میں نہیں ہوں
- ۱۸ نوکر اور پیادے جاڑے کے سبب سے کوئلے دہکا کر کھڑے تاپ رہے تھے اور پطرس بھی اُن کے
-ساتھ کھڑا تاپ رہا تھا
- ۱۹ -پھر سردار کاہن نے یسوع سے اُس کے شاگردوں اور اُس کی تعلیم کی بابت پوچھا
- ۲۰ یسوع نے اُسے جواب دیا کہ میں نے دُنیا سے علانیہ باتیں کی ہیں۔ میں نے ہمیشہ عبادت خانوں
-اور پیکل میں جہاں سب یہودی جمع ہوتے ہیں تعلیم دی اور پوشیدہ کُچھ نہیں کہا
- ۲۱ تُو مجھ سے کیوں پوچھتا ہے؟ سننے والوں سے پوچھ میں نے اُن سے کیا کہا۔ دیکھ اُن کو معلوم ہے
-کہ میں کیا کیا کہا
- ۲۲ جب اُس نے یہ کہا تو پیادوں میں سے ایک شخص نے جو پاس کھڑا تھا یسوع کے طمانچہ مار
-کر کہا تو سردار کاہن کو ایسا جواب دیتا ہے؟
- ۲۳ یسوع نے اُسے جواب دیا کہ اگر میں نے بُرا کہا تو اُس بُرائی پر گواہی دے اور اگر اچھا کہا تو
-مجھے مارتا کیوں ہے؟
- ۲۴ -پس حنا نے اُسے بندھا ہوا سردار کاہن کاٹفا کے پاس بھیج دیا
- ۲۵ شمعون پطرس کھڑا تاپ رہا تھا۔ پس اُنہوں نے اُس سے کہا کیا تُو بھی اُس کے شاگردوں میں سے
-ہے؟ اُس نے انکار کر کے کہا میں نہیں ہوں
- ۲۶ جس شخص کا پطرس نے کان اڑا دیا تھا اُس کے ایک رشتہ دار نے جو سردار کاہن کا نوکر تھا
-کہا کیا میں نے تجھے اُس کے ساتھ باغ میں نہیں دیکھا؟
- ۲۷ -پطرس نے پھر انکار کیا اور فوراً مُرغ نے بانگ دی
- ۲۸ پھر وہ یسوع کو کاٹفا کے پاس سے قلعہ کو لے گئے اور صُبح کا وقت تھا اور وہ خود قلعہ میں نہ
-گئے تاکہ نا پاک نہ ہوں بلکہ فسح کہا سکیں
- ۲۹ -پس پیلاطس نے اُن کے پاس باہر آکر کہا تُم اِس آدمی پر کیا اِزام لگاتے ہو؟
- ۳۰ -اُنہوں نے جواب میں اُس سے کہا کہ اگر یہ بدکار نہ ہوتا تو ہم اِسے تیرے حوالہ نہ کرتے
- ۳۱ پیلاطس نے اُن سے کہا اِسے لے جا کر تُم ہی اپنی شریعت کے مُوافق اِس کا فیصلہ کرو۔ یہودیوں نے
-اُس سے کہا ہمیں روا نہیں کہ کسی کو جان سے ماریں
- ۳۲ یہ اِسلئے ہوا کہ یسوع کی وہ بات پوری ہو جو اُس نے اپنی موت کے طریق کی طرف اشارہ کر
-کے کہی تھی
- ۳۳ پس پیلاطس قلعہ میں پھر داخل ہوا اور یسوع کو بُلا کر اُس سے کہا کیا تُو یہودیوں کا بادشاہ
-ہے؟
- ۳۴ -یسوع نے جواب دیا کہ تُو یہ بات آپ ہی کہتا ہے یا اوروں نے میرے حق میں تجھ سے کہی؟
- ۳۵ پیلاطس نے جواب دیا کیا میں یہودی ہوں؟ تیری ہی قوم اور سردار کاہنوں نے تجھ کو میرے حوالہ
-کیا۔ تُو نے کیا کیا ہے؟

- ۳۶ یسوع نے جواب دیا کہ میری بادشاہی اس دُنیا کی نہیں۔ اگر میری بادشاہی دُنیا کی ہوتی تو میرے
-خادم لڑتے تاکہ میں یہودیوں کے حوالہ نہ کیا جاتا۔ مگر اب میری بادشاہی یہاں کی نہیں
- ۳۷ پیلطس نے اُس سے کہا پس کیا تُو بادشاہ ہے؟ یسوع نے جواب دیا تُو خود کہتا ہے کہ میں بادشاہ
ہوں۔ میں اس لئے پیدا ہوا اور اس واسطے دُنیا میں آیا ہوں کہ حق پر گواہی دوں۔ جو کوئی حقانی ہے
-میری آواز سنتا ہے
- ۳۸ پیلطس نے اُس سے کہا حق کیا ہے؟ یہ کہہ کر وہ یہودیوں کے پاس پھر باہر گیا اور اُن سے کہا
-کہ میں اُس کا کچھ جرم نہیں پاتا
- ۳۹ مگر تمہارا دستور ہے کہ میں فسح پر تمہاری خاطر ایک آدمی چھوڑ دیا کرتا ہوں۔ پس کیا تم کو
-منظور ہے کہ میں تمہاری خاطر یہودیوں کے بادشاہ کو چھوڑ دوں؟
- ۴۰ انہوں نے چلا کر پھر کہا کہ اس کو نہیں لیکن برابا کو۔ اور برابا ایک ڈاکو تھا

یوحنا باب ۱۹

- ۱ -اس پر پیلطس نے یسوع کو لے کر کوڑے لگوائے
- ۲ -اور سپاہیوں نے کانتوں کا تاج بنا کر اُس کے سر پر رکھا اور اُسے ارغوانی پوشاک پہنائی
- ۳ -اور اُس کے پاس آکر کہنے لگے اے یہودیوں کے بادشاہ آداب! اور اُس کے طمانچے بھی مارے
- ۴ پیلطس نے پھر باہر جاکر لوگوں سے کہا کہ دیکھو میں اُسے تمہارے پاس باہر لے آتا ہوں تاکہ تم
-جانو کہ میں اُس کا کچھ جرم نہیں پاتا
- ۵ یسوع کانتوں کا تاج رکھے اور ارغوانی پوشاک پہنے باہر آیا اور پیلطس نے اُن سے کہا دیکھو یہ
-!آدمی
- ۶ جب سردار کاہن اور پیادوں نے اُسے دیکھا تو چلا کر کہا مصلوب کر مصلوب! پیلطس نے کہا
-تم ہی اسے لیجاو اور مصلوب کرو کیونکہ میں اس کا کچھ جرم نہیں پاتا
- ۷ یہودیوں نے اُسے جواب دیا کہ ہم اہل شریعت کے موافق وہ قتل کے لائق ہے کیونکہ اُس نے اپنے
-آپ کو خدا کا بیٹا بنایا
- ۸ -جب پیلطس نے یہ بات سنی تو اور بھی ڈرا
- ۹ -اور پھر قلعہ میں جا کر یسوع سے کہا تُو کہاں کا ہے؟ مگر یسوع نے اُسے جواب دیا
- ۱۰ پس پیلطس نے اُس سے کہا تُو مجھ سے بولتا نہیں؟ کیا تو نہیں جانتا کہ مجھے تجھ کو
-چھوڑ دینے کا بھی اختیار ہے اور مصلوب کرنے کا بھی اختیار ہے؟
- ۱۱ یسوع نے اُسے جواب دیا کہ اگر تجھے اوپر سے نہ دیا جاتا تو تیرا مجھ پر کچھ اختیار نہ ہوتا۔ اس
-سبب سے جس نے مجھے تیرے حوالہ کیا اُس کا گناہ زیادہ ہے
- ۱۲ اس پر پیلطس اُسے چھوڑ دینے میں کوشش کرنے لگا مگر یہودیوں نے چلا کر کہا اگر تُو اس کو
چھوڑے دیتا ہے تو قیصر کا خیر خواہ نہیں۔ جو کوئی اپنے آپ کو بادشاہ بناتا ہے وہ قیصر کا
-مخالف ہے

- ۱۳ پِیلاطُس یہ باتیں سُنکر یسوع کو باہر لایا اور اُس جگہ جو چبوترہ اور عبرانی میں گتبتا کہلاتی ہے
-تختِ عدالت پر بیٹھا
- ۱۴ یہ فسح کی تیاری کا دن اور چھٹے گھنٹے کے قریب تھا۔ پھر اُس نے یہودیوں سے کہا دیکھو یہ
ہے تمہارا بادشاہ
- ۱۵ پس وہ چلائے کہ لیجا! لیجا! اُسے مصلوب کر! پِیلاطُس نے اُن سے کہا کیا میں تمہارے بادشاہ
-کو مصلوب کروں؟ سردار کابنوں نے جواب دیا کہ قیصر کے سوا ہمارا کوئی بادشاہ نہیں
- ۱۶ -اس پر اُس نے اُس کو اُن کے حوالہ کیا کہ مصلوب کیا جائے۔ پس وہ یسوع کو لے گئے
۱۷ اور وہ اپنی صلیب آپ اٹھائے ہوئے اُس جگہ تک باہر گیا جو کھوپڑی کی جگہ کہلاتی ہے۔ جس
-کا ترجمہ عبرانی میں گلگتا ہے
- ۱۸ وہاں اُنہوں نے اُس کو اور اُس کے ساتھ اور دو شخصوں کو مصلوب کیا۔ ایک کو ادھر ایک کو
-ادھر اور یسوع کو بیچ میں
- ۱۹ اور پِیلاطُس نے ایک کتاب لکھ کر صلیب پر لگا دیا۔ اُس میں لکھا تھا یسوع ناصری یہودیوں کا
-بادشاہ
- ۲۰ اُس کتابہ کو بہت سے یہودیوں نے پڑھا۔ اِس لئے کہ وہ مقام جہاں یسوع مصلوب ہوا شہر کے
-نزدیک تھا اور وہ عبرانی۔ لتینی اور یونانی میں لکھا ہوا تھا
- ۲۱ پس یہودیوں کے سردار کابنوں نے پِیلاطُس سے کہا کہ یہودیوں کا بادشاہ نہ لکھ بلکہ یہ کہ اُس
-نے کہا میں یہودیوں کا بادشاہ ہوں
- ۲۲ -پِیلاطُس نے جواب دیا کہ میں نے جو لکھ دیا وہ لکھ دیا
- ۲۳ جب سپاہی یسوع کو مصلوب کرچکے تو اُس کے کپڑے لے کر چار حصے کئے۔ ہر سپاہی کے
-لئے ایک حصہ اور اُس کا کُرتہ بھی لیا۔ یہ کُرتہ بن سلا سراسر بنا ہوا تھا
- ۲۴ اِس لئے اُنہوں نے آپس میں کہا کہ اِسے پہاڑیں نہیں بلکہ اِس پر قرعہ ڈالیں تاکہ معلوم ہو کہ کس
کا نکلتا ہے۔ یہ اِس لئے ہوا کہ وہ نوشتہ پورا ہو جو کہتا ہے کہ اُنہوں نے میرے کپڑے بانٹ لئے
-اور میری پوشاک پر قرعہ ڈالا۔ چنانچہ سپاہیوں نے ایسا ہی کیا
- ۲۵ اور یسوع کی صلیب کے پاس اُس کی ماں اور اُس کی ماں کی بہن مریم کلویاس کی بیوی اور
-مریم مگدلینی کھڑی تھیں
- ۲۶ یسوع نے اپنی ماں اور اُس شاگرد کو جس سے محبت رکھتا تھا پاس کھڑے دیکھ کر ماں سے
-کہا کہ اے عورت! دیکھ تیرا بیٹا یہ ہے
- ۲۷ -پھر شاگرد سے کہا دیکھ تیری ماں یہ ہے اور اُسی وقت سے وہ شاگرد اُسے اپنے گھر لے گیا
- ۲۸ اُس کے بعد یسوع نے جان لیا کہ اب سب باتیں تمام ہوئیں تاکہ نوشتہ پورا ہو تو کہا کہ میں پیاسا
-ہوں
- ۲۹ وہاں سِرکہ سے بھرا ہوا ایک برتن رکھا تھا۔ پس اُنہوں نے سِرکہ میں بھگوئے ہوئے سپنج کو زوفے
-کی شاخ پر رکھ کر اُس کے منہ سے لگایا
- ۳۰ -پس وہ سِرکہ یسوع نے پیا تو کہا کہ تمام ہوا اور سر جھکا کر جان دے دی
- ۳۱ پس چونکہ تیاری کا دن تھا یہودیوں نے پِیلاطُس سے درخواست کی کہ اُن کی ٹانگیں توڑ دی

جائیں اور لاشیں اُتار لی جائیں تاکہ سبت کے دن صلیب پر نہ رہیں کیونکہ وہ سبت ایک خاص دن تھا۔

۳۲ پس سپاہیوں نے آکر پہلے اور دوسرے شخص کی ٹانگیں توڑیں جو اُس کے ساتھ مصلوب ہوئے تھے۔

۳۳ -لیکن جب اُنہوں نے یسوع کے پاس آکر دیکھا کہ وہ مرچکا ہے تو اُس کی ٹانگیں نہ توڑیں
۳۴ مگر اُن میں سے ایک سپاہی نے بھالے سے اُس کی پسلی چھیدی اور فی الفور اُس سے خُون اور پانی بہ نکلا۔

۳۵ جس نے یہ دیکھا ہے اور اُسی نے گواہی دی ہے اور اُس کی گواہی سچی ہے اور وہ جانتا ہے کہ سچ کہتا ہے تاکہ تم بھی ایمان لاؤ۔

۳۶ -یہ باتیں اس لئے ہوئیں کہ نوشتہ پورا ہو کہ اُس کی کوئی ہڈی نہ توڑی جائیگی

۳۷ -پھر ایک اور نوشتہ کہتا ہے کہ جسے اُنہوں نے چھیدا اُس پر نظر کریں گے

۳۸ ان باتوں کے بعد اِرتیہ کے رہنے والے یوسف نے جو یسوع کا شاگرد تھا (لیکن یہودیوں کے ڈرسے -خُفِیہ طور پر) پِیلاطس نے اِجازت دی۔ پس وہ آکر اُس کی لاش لے گیا

۳۹ اور نیکدیمس بھی آیا۔ جو پہلے یسوع کے پاس رات کو گیا تھا اور پچاس سیر کے قریب مُرا اور -عُود ملا بُٹوا لایا

۴۰ پس اُنہوں نے یسوع کی لاش لے کر اُسے سوتی کپڑے میں خُوشبُودار چیزوں کے ساتھ کفنایا جس طرح کہ یہودیوں میں دفن کرنے کا دستور ہے

۴۱ اور جس جگہ وہ مصلوب بُٹوا وہاں ایک باغ تھا اور اُس باغ میں ایک نئی قبر تھی جس میں کبھی -کوئی نہ رکھا گیا تھا

۴۲ پس اُنہوں نے یہودیوں کی تیاری کے دن کے باعث یسوع کو وہیں رکھ دیا کیونکہ یہ قبر نزدیک تھی۔

یوحنا باب ۲۰

۱ ہفتہ کے پہلے دن مریم مگدلینی ایسے تڑکے کہ ابھی اندھیرا ہی تھا قبر پر آئی اور پتھر کو قبر سے ہٹا دیا۔

۲ پس وہ شمعون پطرس اور اُس دوسرے شاگرد کے پاس جسے یسوع عزیز رکھتا تھا دوڑی ہوئی گئی اور اُن سے کہا کہ خُداوند کو قبر سے نکال لے گئے اور ہمیں معلوم نہیں کہ اُسے کہاں رکھ دیا۔

۳ -پس پطرس اور وہ دوسرا شاگرد نکل کر قبر کی طرف چلے

۴ -اور دونوں ساتھ ساتھ دوڑے مگر وہ دوسرا شاگرد پطرس سے آگے بڑھ کر قبر پر پہلے پُہنچا

۵ -اُس نے جُھک کر نظر کی اور سوتی کپڑے پڑے ہوئے دیکھے مگر اندر نہ گیا

۶ شمعون پطرس اُس کے پیچھے پیچھے پُہنچا اور اُس نے قبر کے اندر جا کر دیکھا کہ سوتی کپڑے

- ۷ - پڑے ہیں اور وہ رُومال جو اُس کے سر سے بندھا ہوا تھا سُوتی کپڑوں کے ساتھ نہیں بلکہ لیٹا ہوا ایک جگہ
- ۸ -الگ پڑا ہے
- ۹ -اس پر دوسرا شاگرد بھی جو پہلے قبر پر آیا تھا اندر گیا اور اُس نے دیکھ کر یقین کیا
- ۱۰ -کیونکہ وہ اب تک اُس نوشتہ کو نہ جانتے تھے جس کے مطابق اُس کا مُردوں میں سے جی اُٹھنا
- ۱۱ -ضرور تھا
- ۱۲ -پس یہ شاگرد اپنے گھر کو واپس گئے
- ۱۳ لیکن مریم باہر قبر کے پاس کھڑی روتی رہی اور جب روتے روتے قبر کی طرف جُھک کر اندر نظر
- ۱۴ -کی
- ۱۵ تو دو فرشتوں کو سفید پوشاک پہنے ہوئے ایک کو سرہانے اور دوسرے کو پینتا نے بیٹھے دیکھا
- ۱۶ -جہاں یسوع کی لاش پڑی تھی
- ۱۷ انہوں نے اُس سے کہا اے عورت تُو کیوں روتی ہے؟ اُس نے اُن سے کہا اِس لئے کہ میرے خُداوند
- ۱۸ -کو اُٹھالے گئے ہیں اور معلوم نہیں کہ اُسے کہاں رکھا ہے
- ۱۹ -یہ کہہ کر وہ پیچھے پھری اور یسوع کو کھڑے دیکھا اور نہ پہچانا کہ یہ یسوع ہے
- ۲۰ یسوع نے اُس سے کہا اے عورت تُو کیوں روتی ہے؟ کس ڈھونڈتی ہے؟ اُس نے باغبان سمجھ کر
- ۲۱ اُس سے کہا میاں اگر تُو نے اُس کو یہاں سے اُٹھایا ہو تو مجھے بتادے کہ اُسے کہاں رکھا ہے
- ۲۲ -تاکہ میں اُسے لے جاؤں
- ۲۳ -!یسوع نے اُس سے کہا مریم! اُس نے مڑ کر اُس سے عبرانی زبان میں کہا ربّونی! یعنی اے اُستاد
- ۲۴ یسوع نے اُس سے کہا مجھے نہ چُھو کیونکہ میں اب تک باپ کے پاس اُوپر نہیں گیا لیکن میرے
- ۲۵ بھائیوں کے پاس جا کر اُن سے کہہ کہ میں اپنے باپ اور تمہارے باپ اور اپنے خُدا اور تمہارے
- ۲۶ -خُدا کے پاس اُوپر جاتا ہوں
- ۲۷ مریم مگدلینی نے آکر شاگردوں کو خبردی میں نے خُداوند کو دیکھا اور اُس نے مجھ سے یہ باتیں
- ۲۸ -کہیں
- ۲۹ پھر اُسی دن جو ہفتہ کا پہلا دن تھا شام کے وقت جب وہاں کے دروازے جہاں شاگرد تھے
- ۳۰ -!یہودیوں کے ڈر سے بند تھے یسوع آکر بیچ میں کھڑا ہوا اور اُن سے کہا تمہاری سلامتی ہو
- ۳۱ اور یہ کہہ کر اُس نے اپنے ہاتھوں اور پسلی کو اُنہیں دکھایا۔ پس شاگرد خُداوند کو دیکھ کر خوش
- ۳۲ -ہوئے
- ۳۳ یسوع نے پھر اُن سے کہا تمہاری سلامتی ہو! جس طرح باپ نے مجھے بھیجا ہے اُسی طرح میں
- ۳۴ -بھی تمہیں بھیجتا ہوں
- ۳۵ -اور یہ کہہ کر اُن پر پھونکا اور اُن سے کہا رُوح القدس لو
- ۳۶ -جِنکے گناہ تم بخشو اُن کے بجسے گئے ہیں۔ جِنکے گناہ تم قائم رکھو اُن کے قائم رکھے گئے
- ۳۷ -ہیں
- ۳۸ مگر اُن بارہ میں سے ایک شخص یعنی توما جسے توام کہتے ہیں یسوع کے آنے کے وقت اُن کے
- ۳۹ -ساتھ نہ تھا

- ۲۵ پس باقی شاگرد اُس سے کہنے لگے ہم نے خُداوند کو دیکھا ہے مگر اُس نے اُن سے کہا جب میں اُس کے ہاتھوں میں میخوں کے سُوراخ نہ دیکھ لوں اور میخوں کے سُوراخوں میں اپنی اُنگلی نہ ڈال لوں اور اپنا ہاتھ اُس کی پسلی میں نہ ڈال لوں برگز یقین نہ کروں گا
- ۲۶ آٹھ روز کے بعد جب اُس کے شاگرد پھر اندر تھے اور توما اُن کے ساتھ تھا اور دروازے بند تھے -یسوع نے آکر اور بیچ میں کھڑا ہو کر کہا تمہاری سلامتی ہو
- ۲۷ پھر اُس نے توما سے کہا اپنی اُنگلی پاس لاکر میرے ہاتھوں کو دیکھ اور اپنا ہاتھ پاس لاکر میری -پسلی میں ڈال اور بے اعتقاد نہ ہو بلکہ اعتقاد رکھ
- ۲۸ -!توما نے جواب میں اُس سے کہا اے میرے خُداوند! اے میرے خُدا
- ۲۹ یسوع نے اُس سے کہا تو تو مجھے دیکھ کر ایمان لایا ہے -مبارک وہ ہیں جو بَعیر دیکھے ایمان لائے
- ۳۰ اور یسوع نے اُور بُہت سے معجزے شاگردوں کے سامنے دکھائے جو اِس کتاب میں لکھے نہیں گئے
- ۳۱ لیکن یہ اِس لئے لکھے گئے کہ تم ایمان لاؤ کہ یسوع ہی خُدا کا بیٹا مسیح ہے اور ایمان لاکر اُس کے نام سے زندگی پاؤ

یُوحنا باب ۲۱

- ۱ ان باتوں کے بعد یسوع نے پھر اپنے آپ کو تیریاں کی جھیل کے کنارے شاگردوں پر ظاہر کیا اور -اِس طرح ظاہر کیا
- ۲ شمعون پطرس اور توما جو توام کہلاتا ہے اور نتن ایل جو قانایِ گیل کا تھا اور زبدي کے بیٹے اور -اُس کے شاگردوں میں سے دو اور شخص جمع تھے
- ۳ شمعون پطرس نے اُن سے کہا میں مچھلی کے شکار کو جاتا ہوں -انہوں نے اُس سے کہا ہم بھی -تیرے ساتھ چلتے ہیں -وہ نکل کر کشتی پر سوار ہوئے مگر اُس رات کچھ نہ پکڑا
- ۴ -اور صبح ہوتے ہی یسوع کنارے پر آکھڑا ہوا مگر شاگردوں نے نہ پہچانا کہ یہ یسوع ہے
- ۵ -پس یسوع نے اُن سے کہا بچو! تمہارے پاس کچھ کھانے کو ہے؟ انہوں نے جواب دیا کہ نہیں
- ۶ اُس نے اُن سے کہا کشتی کی دہنی طرف جال ڈالو تو پکڑو گے -پس انہوں نے ڈالا اور مچھلیوں -کی کثرت سے پھر کھینچ نہ سکے
- ۷ اِس لئے اُس شاگرد نے جس سے یسوع محبت رکھتا تھا پطرس سے کہا کہ یہ تو خُداوند ہے -پس -شمعون پطرس نے یہ سُنکر خُداوند ہے گرتے کمر باندھا کیونکہ ننگا تھا اور جھیل میں کُود پڑا
- ۸ اور باقی شاگرد چھوٹی کشتی پر سوار مچھلیوں کا جال کھینچتے ہوئے آئے کیونکہ وہ کنارے سے -کچھ دُور نہ تھے بلکہ تخمیناً دوسو ہاتھ کا فاصلہ تھا
- ۹ جس وقت کنارے پر اُترے تو انہوں نے کولوں کی آگ اور اُس پر مچھلی رکھی ہوئی اور روٹی -دیکھی

- ۱۰- یسوع نے اُن سے کہا جو مچھلیاں اُن نے ابھی پکڑی ہیں اُن میں سے کچھ لاؤ
- ۱۱- شمعون پطرس نے چڑھ کر ایک سوترین بڑی مچھلیوں سے بھرا ہوا جال کنارے پر کھینچا مگر
- باوجود مچھلیوں کی کثرت کے جال نہ پھٹا
- ۱۲- یسوع نے اُن سے کہا آؤ کھانا کھالو اور شاگردوں میں سے کسی کو جرات نہ ہوئی کہ اُس سے
- پوچھتا کہ تُو کون ہے؟ کیونکہ وہ جانتے تھے کہ خُداوند ہی ہے
- ۱۳- یسوع آیا اور روٹی لے کر اُنہیں دی۔ اسی طرح مچھلی بھی دی
- ۱۴- یسوع مُردوں میں سے جی اُٹھنے کے بعد یہ تیسری بار شاگردوں پر ظاہر ہوا
- ۱۵- اور جب کھانا کھاچکے تو یسوع نے شمعون پطرس سے کہا اے شمعون یوحنا کے بیٹے کیا تُو
- اِن سے زیادہ مجھ سے محبت رکھتا ہے؟ اُس نے اُس سے کہا ہاں خُداوند تُو تو جانتا ہی ہے کہ
- میں تجھے عزیز رکھتا ہوں۔ اُس نے اُس سے کہا۔ تو میرے بڑے چرا
- ۱۶- اُس نے دوبارہ اُس سے پھر کہا اے شمعون یوحنا کے بیٹے کیا تُو مجھ سے محبت رکھتا ہے؟ اُس
- نے کہا ہاں خُداوند تُو تو جانتا ہی ہے کہ میں تجھے کو عزیز رکھتا ہوں۔ اُس نے اُس سے کہا تو میری
- بھیڑوں کی گلہ بانی کر
- ۱۷- اُس نے تیسری بار اُس سے کہا اے شمعون یوحنا کے بیٹے کیا تُو مجھے عزیز رکھتا ہے؟ چونکہ
- اُس نے تیسری بار اُس سے کہا کیا تُو مجھے عزیز رکھتا ہے اِس سبب سے پطرس نے دلگیر ہو کر
- اُس سے کہا اے خُداوند! تُو تو سب کچھ جانتا ہے۔ تجھے معلوم ہی ہے کہ میں تجھے عزیز رکھتا
- ہوں۔ یسوع نے اُس سے کہا تو میری بھیڑیں چرا
- ۱۸- میں تجھ سے سچ کہتا ہوں کہ جب تُو جوان تھا تو آپ ہی اپنی کمر باندھتا تھا اور جہاں چاہتا تھا
- پھرتا تھا مگر جب تُو بوڑھا ہوگا تو اپنے ہاتھ لمبے کرے گا اور دوسرا شخص تیری کمر باندھیگا
- اور جہاں تُو نہ چاہے گا وہاں تجھے لیجائے گا
- ۱۹- اُس نے اِن باتوں سے اشارہ کر دیا کہ وہ کس طرح کی موت سے خُدا کا جلال ظاہر کرے گا اور
- یہ کہہ کر اُس سے کہا میرے پیچھے بولے
- ۲۰- پطرس نے مڑ کر اُس شاگرد کو پیچھے آتے دیکھا جس سے یسوع محبت رکھتا تھا اور جس نے
- شام کے کھانے کے وقت اُس کے سینے کا سہارا لے کر پوچھا تھا کہ اے خُداوند تیرا پکڑوانے
- والا کون ہے؟
- ۲۱- پطرس نے اُسے دیکھ کر یسوع سے کہا اے خُداوند! اِس کا کیا حال ہوگا؟
- ۲۲- یسوع نے اُس سے کہا اگر میں چاہوں کہ یہ میرے آنے تک ٹھہرا رہے تو تجھ کو کیا؟ تُو میرے
- پیچھے بولے
- ۲۳- پس بھائیوں میں یہ بات مشہور ہو گئی کہ وہ شاگرد نہ مریگا لیکن یسوع نے اُس سے یہ نہیں کہا
- تھا کہ یہ نہ مریگا بلکہ یہ کہ اگر میں چاہوں کہ یہ میرے آنے تک ٹھہرا رہے تو تجھ کو کیا؟
- ۲۴- یہ وہی شاگرد ہے جو اِن باتوں کی گواہی دیتا ہے اور جس نے اِن کو لکھا ہے اور ہم جانتے ہیں کہ
- اُس کی گواہی سچی ہے
- ۲۵- اور بھی بہت سے کام ہیں جو یسوع نے کئے۔ اگر وہ جُدا جُدا لکھے جاتے تو میں سمجھتا ہوں کہ
- +جو کتابیں لکھی جاتیں اُن کے لئے دُنیا میں گنجائش نہ ہوتی

